

कुरुते तीव्ररुजानां ग्रन्थोनां स्थूलानामणूनां दोर्घवृत्तरक्तानाम् । तदुपतापात् ज्वरातिसार-हिङ्गा-श्वास-कास-शोष-प्रमोह-वैवर्ण्या-रोचकाविपाकप्रसेकच्छर्दिं मूच्छाङ्गभङ्गनिद्रारतिसदनानि प्रादुर्भवन्त्युपद्रवा एतैरुपद्रवरुपद्रुतः स च सर्वकर्मणां विषयम तपतितो वज्जनीयो भवतीति ग्रन्थविसर्पः ॥ २२ ॥

उपद्रवस्तु रोगोत्तरकालजो रोगाश्रयो रोग एव स्थूलोऽणुर्वा रोगात् पश्चाज्जायते इत्युपद्रवसंज्ञः । तत्र प्रधानं व्याधिव्याधेगुणविशेषेण तदुत्सन्नं रक्तं प्रदृश्य श्लेष्माणमनेकधा भिन्दन स्थूलानामणूनां दीर्घवृत्तरक्तानां तीव्ररुजानां ग्रन्थीनां सिराद्याश्रितं ग्रन्थविसप कुरुते, इमं विसर्पं वाहाभ्यन्तराश्रितं विद्यात् । तस्येमानि रूपाणि चाह—तदुपतापादित्यादि । ज्वरादिसदनान्ता उपद्रवास्तेषां ग्रन्थीनामुपतापात् प्रादुर्भवन्ति । एतैरुपद्रववैर्ज्वरादिभिरुपद्रतो ग्रन्थविसर्पः सर्वकर्मणां साधनविषयमतिपतितस्ततो विवर्जनीयो भवति । इति ग्रन्थविसर्प उक्तः ॥ २२ ॥

गङ्गाधरः—ननु यथा वातादिविसर्पाणां रूपाणि भवन्ति यानि तानीवाग्नेयविसर्पादीनामुपतापाद् यानि भवन्ति किं तानि रूपाण्येवोपद्रवा उच्यन्त इत्यत्आह—उपद्रवस्त्वित्यादि । यो यो मूलभूतस्य रोगस्य जन्मन उत्तरकालज एव तद्रोगाश्रयो रोग एव स्थूलोऽभिव्यक्तोऽणुर्वा व्यक्तताभावात् सूक्ष्मपश्चान्मूलभूतरोगात् पश्चाज्जायते इति स उपद्रवसंज्ञः स्यात् । ननु स कथं चिकित्स्य इत्यत आह—तत्रेत्यादि । तत्र प्रधानं व्याधिस्तस्य प्रधानस्य उत्तरसद्वरकस्त्रेति वृद्धरक्तस्य । शिरासनादिवित्यादौ ग्रन्थविसर्पं कुरुत इति योज्यम् । तेन तीव्ररुजादियुक्तानां ग्रन्थीनां आश्रयं ग्रन्थविसर्पं कुरुत इत्यर्थः । तदुपतापात् तेन ग्रन्थविसर्पेण पीडनात् । सर्वकर्मणां विषयमतिपतितो भवतीति सर्वचिकित्साविषयतामतिक्रान्तो भवति इत्यर्थः । स च शब्देन यथोक्तोपद्रवयुक्त एव ग्रन्थविसर्पः प्रत्यवसृद्यते । अयच्छ ग्रन्थविसर्पस्तन्वान्तरे अपचीसंज्ञ्या कथ्यत इत्याहुः । विसर्पाणां रक्तोपद्रवतया उक्तवरादुपद्रवाद्येवः ॥ २२ ॥

चक्रपाणिः—उपद्रवस्यरूपं व्याकरोति—उपद्रवस्त्वित्यादि । रोगोत्तरकालजोऽपि रोगप्रध्यकालजः । एतेन रोगसहोत्तस्य लिङ्गस्य व्यवच्छेदः । यानि च लिङ्गान्यपि कदाचित् रोगोत्तरकालजानि भवन्ति तानि रोगेण सह प्रायः उत्तद्यमानानि न रोगोत्तरकालजानीत्युच्यन्ते न तेषामुपद्रवत्वम् । रोगाश्रय इति रोगोत्पादकदोषप्रकोपजन्यतया रोगेण समं तुलयकारणः ।

भूत उपद्रवस्तस्य प्रायः प्रधानप्रशमे प्रशमो भवति । स तु पोड़ाकरतरो भवति पश्चादुत्पद्यमानो व्याधिपरिक्लिष्टशरीरधातुकत्वात् । तस्मादुपद्रवः \* त्वरमाणोऽभि धावेत् ॥ २३ ॥

सर्वायतनसमुत्थं सर्वलिङ्गं व्यापिनं सर्वधात्वनुसारिणम् व्याधेर्गुणभूतोऽप्रधानभूत उपद्रवस्तस्य प्रायः प्रधानप्रशमात् प्रशमो भवति । प्राय इति वचनात् कचित् प्रधानोपशमेऽपि कस्यचिदुपद्रवस्यानुवृत्तिर्भवति । स तूपद्रवः पोड़ाकरो भवति व्याधितस्य व्याध्युत्पत्तेः पश्चादुत्पद्यमानः क्लेशजनको भवति । कस्मात् ? व्याधिपरिक्लिष्टशरीरत्वात् । पूर्वोत्पन्नव्याधिना परिक्लिष्टं हि तस्य शरीरं तदुपरि पुनर्व्याध्यन्तरे जाते क्लेशोऽधिकतरो भवति । तस्माद् व्याधिपरिक्लिष्टशरीरत्वात् तं व्याधितमभ्युपद्रवस्तु त्वरमाणोधावेत् । इति कथमनुपक्रम इतिप्रक्षस्योत्तरम् ॥ २३ ॥

गङ्गाधरः—सन्निपातजविसर्पमाह—सर्वेत्यादि । सर्वेषां वातादिपृथग् दोषजानां यान्यायतनानि निदानानि तेभ्यः समुत्थं जातं विसर्प सर्वलिङ्गम् उक्तवातादिजविसर्पत्रयलिङ्गं सर्वाङ्गव्यापिनं सर्वधात्वनुसारिणं एतेन गलगण्डोत्पन्नानां ज्वरादीनां रोगोत्तरकालजानामपि उपद्रवत्वं निषेधयति । रोग एवेत्यनेन मूलव्याधेः पृथक् रोगशब्देन व्यवहृत्यमाणमुपद्रवं ग्राहयन्ति । तेन व्याध्यवस्थायाः रोगोत्तरकालजरोगाश्रयस्य च व्यवच्छेदं करोति । व्याधेरवश्यम्भावितया मूलव्याधेः स्वरूपत एव उपद्रवोऽवश्यं भवति । व्याधिपि केचित् सहबलदोषा व्याधेरुपद्रवा युक्ताः सहोत्पन्नेन च उपद्रवार्थो नास्ति तथापि ये गदा उपद्रवरूपा जायन्ते ते सहोत्पन्नव्याधियोगतया उपद्रवा भव्यन्ते । परमार्थतस्तु सहभाविन उपद्रवा युक्ताः । किन्तु रोगसङ्करत्वेन तत्र जायन्त इति । एतउपद्रवलक्षणार्थं सुश्रुतः—‘तक्षोपसर्गो नाम यः पूर्वोत्पन्नं व्याधिं जघन्यकालजात-उपसर्पति, स न्यून एव, तेनोपद्रवसंज्ञः’ इति । उपद्रवप्रकारमाह—स्थूल इति । उपद्रवः संज्ञानिरुक्तिः पश्चाज्जायत इति व्याध्युत्पादसमीपे उपद्रवतीति उपद्रव इति निस्तकः । व्याधेर्गुणीभूत इति मूलव्याध्यपेक्षया अप्रधानमित्यर्थः । गुणीभूतत्वे हेतुमाह—तस्य प्रायः प्रधानप्रशमे शम इति । मूलव्याधिप्रशमाधीनशमत्वात् उपद्रवस्याप्राधान्यमित्यर्थः । प्रायः-शब्देन च व्यभिचारवाचिना क्वचिदुपद्रवस्य स्वतन्त्रा चिकित्साप्युक्ता । उपद्रवस्य तु आशु-चिकित्स्यत्वं दर्शयति । उपद्रवे नितरां क्लेशो भवति । तस्मादित्यादि त्वरया चिकित्सेत् । सचिकित्सा च मूलव्याधिप्रशमनेन तथा स्वतन्त्रापि भवतीति उक्तमेव ॥ २३ ॥

चक्रपाणिः—सम्प्रति प्रक्रान्तं सन्निपातजविसर्पमाह—सर्वेत्यादि । सर्वायतनसमुत्थमिति

\* उपद्रवमिति पाठान्तरम् ।

आशुकारिणमत्यकारिणमिति च मत्वा सन्निपातविसर्पम्  
अचिकित्स्यं विद्यात् ॥ २४ ॥

तत्र वातपित्तश्लेष्मनिमित्ता विसर्पस्त्रयः साध्या भवन्त्यग्नि-  
कद्दमाख्यौ पुनरनुपस्थृष्टौ मर्मणयनुपहते वा सिरास्त्रायुमांसक्लेदे  
साधारणक्रियाभिरुभावेवाभ्यस्यमानौ प्रशान्तिमापयेयाताम् ।  
अनादरोपक्रान्तः पुनस्तयोरन्यतरो दहेद् देहमाशवेवाशोविष-  
विषवत् । तथा ग्रन्थिविसर्पमजातोपद्रवमारभेत चिकित्सितुम् ।  
उपद्रवेणोपद्रवत्त्वेनं परिहरेत् । सन्निपातजन्तु सर्वधात्वनु-

रक्तादिचतुर्द्वातुदूषणघूङ्के कजातं पश्चान्मेदः प्रभृतिधातुन् सरन्तम् आशुकारिणं  
शीघ्रमारकपत्यकारिणश्च मत्वा सन्निपातविसर्पमचिकित्स्यं विद्यादिति सन्नि-  
पातविसर्प उक्तः ॥ २४ ॥

गङ्गाधरः—ननु के तर्हि विसर्पः साध्या भवन्तीत्यत आह—तत्रेत्यादि ।  
एकजात्वयो विसर्पः साध्याः । Indi  
Centre for the Arts अग्निकद्दमाख्यौ तु विसर्पौ यावच्चिकित्स्या-  
वुक्तौ तयोरपवादोऽयम् । यदि तावनुपस्थृष्टौ ज्वरादुपसर्गरहितो भवतः ।  
मम्पणि वक्षसि वाऽनुपहते । सिरादिक्लेदे सति यदि साधारणक्रियाभि-  
दैवव्यपाश्रयर्युक्तिव्यपाश्रयक्रियाभिरुभौ तावग्निविसर्पकद्दमाख्यविसर्पा-  
वभ्यस्यमानौ सततमुपचय्येमाणौ भवतस्तदा प्रशान्तिमापदेयाताम् । तयो-  
रन्यतर आग्नेयो विसर्पः कद्दमाख्यो वा यद्यनादरत उपक्रान्तः स्यात्  
साधारणक्रियाभिर्नापक्रान्तो भवति, तदाश्वेवाशीविषविषवद्वेदं दहेदिति ।  
तथा ग्रन्थिविसर्पमजातोपद्रवं ज्वरातिसारादुपद्रवाणामजन्मनि चिकित्सितु-  
मारभेत तदा प्रशास्येत् । उपद्रवे जाते त्वेन ग्रन्थिविसर्प परिहरेत् । सन्नि-  
सर्वहेतुभवम् । सर्वलिङ्गव्यापिनमिति वातादिजोक्तसर्वलक्षणयुक्तम् । सर्वधात्वनुसारिणमिति  
विसर्पश्रयत्वेनानुकूलानामषि धातूनामाश्रयित्वं दर्शयति । तथाहि मसूरिकायाः एवं तन्वान्तरे सकल-  
धात्वाश्रयत्वमुक्तं तदृत्सर्वतो विसर्पाणां दोषातिमावद्विष्टगा सप्तधातुकेतरधातुइष्टर्भवतीति ॥ २४ ॥

चक्रपाणिः—मम्पणीति हृदयादिमम्पणि । साधारणक्रियाभिरिति आरम्भकदोषयोः  
क्रियाभिः । अभ्यस्यमानाविति सततमुपचय्येमाणौ । अनादरीपक्रान्त इति तेन पूर्वं सर्वधा-  
नुपक्रमे, अनुपक्रान्त इत्यनेन मारकत्वमुक्तम् । इह तु असम्युगुपक्रम इति विशेषः ।

सारित्वादाशुकारित्वाद्विरुद्धोपक्रमत्वाच्चासाध्यं विद्यात् । तत्र  
साध्यानां साधनविधिमनुव्याख्यास्यामः ।

लङ्घनोल्लेखने शस्ते तिक्ककानाश्च सेवनम् ।

कफस्थानगते सामे रुक्षशीतैश्च लेपनम् ॥

पित्तस्थानगतेऽप्येतत् सामे कुर्याच्चिकित्सितम् ।

शोणितस्यावसेकश्च विरेकश्च विशेषतः ॥

मारुताशयसम्भूतेऽप्यादितः स्याद् विरुक्तणम् ।

रक्तपित्तान्वयेऽप्यादौ स्नेहनं न हितं मतम् ॥

वातोल्वणे तिक्कघृतं पैत्तिके च प्रशस्यते ।

लघुदोषे महादोषे पैत्तिके स्याद् विरेचनम् ॥

न घृतं बहुदोषाय देयं तश्च विरेचयेत् ।

तेन दोषो ह्यवष्टव्यस्त्वदुमांसरुधिरं पचेत् ॥

Centre for the Arts

पातजन्तु विसर्पमसाध्यं विद्यात् सर्वधात्मनुसारित्वादिहेतुभ्यः । इति विसर्प-  
निदानमुक्तम् । अथ किञ्च तत्र भेषजमिति प्रशस्योत्तरमाह—तत्र साध्याना-  
मित्यादि । लङ्घनेत्यादि । उल्लेखनं वमनम् । सामे कफस्थानगते विसर्प-  
रुक्षशीतैश्च वटादिवल्कलैलेपनम् । पित्तस्थानगतेऽपि सामे विसर्पचिकित्सित-  
मेतत् कुर्यात् । विशेषतस्तु शोणितस्यावसेकं मोक्षणं विरेकश्च कुर्यात् ।  
मारुतेत्यादि । पक्षाशयसमुद्भूतेऽपि विसर्प आदितः सामे विरुक्तणं स्यात् ।  
तत्रादौ रक्तपित्तान्वयेऽपि स्नेहनं कर्म न हितं भवति । एषु कफ दिजातेषु  
सामत्वाद् यथोक्तमिदं हितम्, न तु दोषभेदेन व्यवस्था भवतीति । वातोल्वण-  
इत्यादि । तिक्कघृतं कुष्ठोक्तं लघुदोषे पैत्तिके वातोल्वणे विसर्पे प्रशस्यते ।  
महादोषे पैत्तिकोल्वणे विसर्प विरेचनं प्रशस्यते । न घृतमित्यादि । बहु-  
दोषाय मानतो बहुदोषाय न तु सङ्घातः । बहुपरिमितसञ्चितदोषाय

हत्र साध्यनामित्यादिना चिकित्सामाह । उल्लेखनं वमनम् । कफस्थानगत इति ऊर्ध्वाकायगते ।  
मारुताशयशब्देन च पक्षाशयाद्धःशरीरं गृह्णते । वातोल्वणे पैत्तिके च तिक्कघृतं प्रशस्यते लघुदोषे  
इति देदः । तेन लघुदोषे पैत्तिके इति योज्यम् । बहुदोषायेति पित्तस्य प्रकृतत्वात् बहुपित्तायेत्यर्थः ।

तस्मादुविरेकमेवादौ शस्तं दद्यादुविसर्पिणः ।  
 शोणितस्यावसेकश्च तद्वास्याश्रयसंज्ञितम् ॥  
 इति वीसर्पिणामुक्तं समासेन चिकित्सितम् ।  
 एतदेव पुनः सब्बं व्यासतः संप्रवद्यते ॥ २५ । २६ ॥  
 मदनं मधुकं निम्बं वत्सकस्य फलानि च ।  
 वमनं संविधातव्यं विसर्पे कफपित्तजे ॥  
 पटोलपिचुमर्द्दभ्यां पिप्पल्या मदनेन च ।  
 विसर्पे वमनं शस्तं तथा चेन्द्रयवैः सह ॥  
 यांश्च योगान् प्रवद्यामि कल्पेषु कफपित्तिनाम् ।  
 विसर्पणान्तु योज्यास्ते दोषनिहरणाः शिवाः ॥ २७ ॥

विसर्पिणे घृतं न देयं तञ्च विरेचयेत् । कस्मात् ? तेनेत्यादि । हि यस्मात् वहु-  
 दोषविसर्पिणो घृतेनावष्टुष्टु आवद्धो दोषस्खगादीनि पचेत् । तस्मादादौ वहु-  
 दोषाय विरेकमेव दद्यात् । शोणितावसेकश्च दद्यात् । कस्मात् ? तद्वीत्यादि । हि  
 यस्मात्तच्छोणितमस्य विसर्पस्य आश्रयसंज्ञितम् । इतीत्यादि । इति वीसर्पिणां  
 चिकित्सितं समासेनोक्तम्, पुनरेवैतत् सब्बं व्यासतः सम्प्रवक्ष्यतेऽतःपरमिति  
 शेषः ॥ २५ । २६ ॥

गङ्गाधरः—तत्रोल्लेखनयोगमाह—मदनमित्यादि । विसर्पे कफजे पित्तजे  
 कफपित्तजे च मधुकादीनां कषायं कृत्वा मदनफलवीजानि कल्कीकृत्य  
 मिश्रयित्वा वमनं संविधातव्यम् । पटोलपिचुमर्द्दभ्यां  
 कथिताभ्यां मदनेन प्रक्षिप्तेन वमनं पिप्पल्या मदनेन च वमनं शस्तम् ।  
 तथेन्द्रयवैः सह मदनेन वमनं शस्तम् । यांश्चेत्यादि । कल्पेषु कल्पस्थाने  
 मदनकल्पादिषु ॥ २७ ॥

तेनेति विरेचनघृतेन । तद्वास्याश्रयसंज्ञितमिति तत् शोणितमस्य विसर्पस्य आश्रयत्वेन  
 कथितम्, तेन शोणितावसेकात् आश्रयोच्छेदेन विसर्पेच्छेदो भवतीत्यर्थः । व्यासत इति  
 विसरेण ॥ २५ । २६ ॥

चक्रपाणिः—कफपित्तिनामिति व्यस्तसमस्तकफपित्तजानाम् ॥ २७ ॥

मुस्तनिम्बपटोलानां चन्दनोत्पलयोरपि ।

शारिवामलकोशीर-मुस्तानां वा विचक्षणः ॥

कषायान् योजयेदु वैद्यः सिञ्चान् वीसर्पनाशनान् ।

किराततिक्ककं लोध्रं दुरालभां सचन्दनाम् ॥

नागरं पद्मकिञ्चल्कमुत्पलं सविभीतकम् ।

मधुकं नागपुष्पञ्च दद्यादु वीसर्पशान्तये ॥

प्रपौण्डरीकं मधुकं पद्मकिञ्चल्कमुत्पलम् ।

नागपुष्पञ्च लोधञ्च तेनैव विधिना पिवेत् ॥ २८ ॥

दुरालभां पर्पटकं गुडूचीं विश्वभेषजम् । \*

निशापर्युषितं दद्यात् तृष्णावीसर्पनाशनम् ॥

पटोलं पिचुमर्दञ्च दार्ढीं कटुकरोहिणीम् ।

यष्टग्राहं त्रायमाणाञ्च दद्यादु वीसर्पशान्तये ॥ २६ ॥

पटोलादिकषायं वा सपि स्त्रिवृतया सह ।

मसूरविद्लैर्यकं घृतमिश्रं प्रदापयेत् ॥

गङ्गाधरः—मुस्तेत्यादि । मुस्तादीनां त्रयाणां चन्दनाद्योर्द्योः शारिवादीनां चतुर्णां वा कषायांस्तीन् कषायान् विचक्षणो योजयेत् । किरातेत्यादि । प्रकरणात् किराततिक्ककादीनां दशानां काथं दद्यात् । प्रपौण्डरीकमित्यादि । तेनैव विधिना काथविधिना ॥ २८ ॥

गङ्गाधरः—दुरालभामित्यादि । विश्वभेषजान्तं निशापर्युषितं शीतकषायविधिना दद्यात् । पटोलमित्यादि । पटोलपत्रादिकं निशापर्युषितं प्रकरणात् ॥ २९ ॥

गङ्गाधरः—पटोलादीत्यादि । एतत् पटोलादिकषायं सपि स्त्रिवृत्त्वूर्णं तत्र

वक्रपाणिः—किराततिक्ककादिरपि कषायः । तेनैव विधिनेति मुस्तयोगोक्तकषायविधिना ॥ २८ ॥

चक्रपाणिः—निशापर्युषितमिति शीतकषायम् । अयच्च शीतकषायविधिः पटोलमित्यादावपि ग्राह्यः ॥ २९ ॥

\* द्राक्षां पर्पटकं शुष्ठीं गुडूचीं धन्वयासकमिति पाठान्तरम् ।

पटोलपत्रमुद्घानां रसमामलकस्य च ।  
 पाययेत् तु घृतोन्मिश्रं नरं वीसर्पपीडितम् ॥  
 यच्च सर्पिंमहातिकं पित्तकुष्ठनिवर्हणम् ।  
 निर्दिष्टं तदपि प्राज्ञो दद्याद् वीसर्पशान्तये ॥  
 त्रायमाणाघृतं सिद्धं गौलिमके यदुदाहृतम् ।  
 विसर्पणां प्रशान्त्यर्थं दद्यात् तदपि बुद्धिमान् ॥ ३० ॥  
 त्रिवृच्चृणं समालोडग सर्पिषा पयसापि वा ।  
 घर्मार्मबुना वा संयोज्य मृद्गीकानां रसेन वा ॥  
 विरेकार्थं प्रयोक्तव्यं सिद्धं वोसर्पनाशनम् ।  
 त्रायमाणाशृतं वापि पयो दद्याद् विरेचनम् ॥  
 त्रिफलारससंयुक्तं सर्पिस्त्रिवृतया सह ।  
 प्रयोक्तव्यं विरेकार्थं विसर्पज्वरशान्तये ॥  
 रसमामलकानां वा घृतमिश्रं प्रदापयेत् ।  
 स एव गुरुकोष्ठाय त्रिवृच्चृणयुतो हितः ॥ ३१ ॥

प्रक्षिप्य प्रदापयेत् । मसूरविद्लैर्युक्तं पटोलादिकषायं घृतमिश्रं प्रदापयेत् ।  
 पटोलपत्रेत्यादि । पटोलपत्रमुद्घानां रसं काथं घृतोन्मिश्रम् आमलकस्य  
 वा रसं घृतोन्मिश्रं पाययेत् । यच्चेत्यादि स्पष्टम् । त्रायमाणेत्यादि स्पष्टम् ॥ ३० ॥  
गङ्गाधरः—त्रिवृच्चृणमित्यादि । त्रिवृच्चृणं सर्पिःपयउष्णाम्बुद्राक्षारसान्य-  
 तमेन विरेकार्थं प्रयोक्तव्यमिति । त्रायमाणेत्यादि । त्रायमाणाकल्काष्टमांगं  
 चतुर्गुणजले श्रृतं पयो दद्यात् । त्रिफलेत्यादि । त्रिवृतया सह सर्पि-  
 स्त्रिफलारससंयुक्तं प्रयोक्तव्यम् । रसमित्यादि । स एवामलकानां रस  
 एव ॥ ३१ ॥

चक्रपाणिः—मसूरविद्लैरिति मसूराणां विद्लैः । न चात्र विद्लाइयामा, तस्याः खीलिङ्गत्वात् ॥ ३० ॥

चक्रपाणिः—त्रिफलारसादिभिः समं घृतं देयम् । गुरुकोष्ठाय इति कूरकोष्ठाय । दोषपूर्ण-  
 कोष्ठं गुरुकोष्ठमाहुः ॥ ३१ ॥

दोषे कोष्ठगते भूय एतत् कुर्यादु भिषग्जितम् ।

शाखादुष्टे तु रुधिरे रक्तमेवादितो हरेत् ॥

भिषग् वातान्वितं रक्तं विषाणेनाभिनिर्हरेत् ।

पित्तान्वितं जलौकाभिरलावूभिः कफान्वितम् ॥

यथासन्नं विकारस्य व्यधयेदाशु वा सिराम् ।

त्वड्मांसस्त्रायुसंक्लेदो रक्तक्लेदाञ्चिं जायते ॥

एवं निर्हर्तदोषाणां दोषे त्वड्मांससंश्रिते ।

आदितो वाल्पदोषाणां क्रिया बाह्या प्रचक्ष्यते ॥ ३२ ॥

उदुम्बरत्वड्मधुकं पद्मकिञ्चलकमुतप्लम् ।

नागपुष्पं प्रियङ्गश्च प्रदेहः सघृतो हितः ॥

गङ्गाधरः—दोष इत्यादि । एतदामलकानां रसस्त्रिवृण्युतो भूयो बहुपरिमाणं भेषजं कोष्ठगते दोषे कुर्यात् । शाखादुष्टे हस्तपादे दुष्टे रुधिरे रक्तम् आदौ हरेत् । तत्र वातान्वितं रक्तं विषाणेन शृङ्खेण, पित्तान्वितं रक्तं जलौकोभिः, कफान्वितं रक्तमलाबूभिरादितो हरेत् । यथासन्नमित्यादि । व्याधेर्विसर्पस्य यथासन्नमासन्नदेशमनतिक्रम्य सिरां वा व्यधयेत् । व्यधने हेतुमाह—त्वड्मांसेत्यादि । हि यस्मात् यदि रक्तं न निर्हरेत् तदा तद्रक्तक्लेदात् त्वड्मांसादिसंक्लदो जायते । एवमित्यादि । एवमनेन प्रकारेण । अल्पदोषाणामादौ बाह्यक्रिया तृच्यते ॥ ३२ ॥

चक्रपाणिः—दोषे कोष्ठगते भूय इत्यत्र मूयःशब्दः शाखाश्रयदोष वाच्यः । इष्टरक्तचिकित्सामाह—शाखादुष्टे इत्यादि । शाखायां दोषे रक्ते च इष्टे । दोषविशेषेण रक्तावसेकोपायमाह—वातान्वितमित्यादि । रक्तावसेकविशेषविधानं चेह पराधिकारत्वाङ्गोक्तम् । तच्च सुश्रुते ज्ञेयम् । यथासन्नमिति या विकारप्रत्यासन्ना तां संव्यधयेत् । सिराव्यधश्च सर्वसाधारणः । रक्तानपहरणे दोषमाह—त्वड्मांसेत्यादि । त्वड्मांसेत्यादौ आदित इति विरेचनशोणितमोक्षणाभ्यां । क्रिया बाह्या इति लेपसेकादिका आह ॥ ३२ ॥

न्यग्रोधपादास्तरुणाः कदलीगर्भसंयुताः ।  
 विसग्रन्थिश्च लेपः स्याद्वृतधौतवृतप्लुतः ॥  
 कालेयं मधुकं हेम वन्यं चन्दनप्रद्रक्कौ ।  
 पत्रं \* मृणालं फलिनी प्रदेहः स्याद्वृतप्लुतः ॥  
 शालूकश्च + मृणालश्च शङ्खं चन्दनमुत्पलम् ।  
 वेतसस्य च मूलानि प्रदेहः स्याद्वृतप्लुतः ॥  
 शारिवा पद्मकिञ्जलिमुशीरं नीलमुत्पलम् ।  
 मञ्जिष्ठा चन्दनं लोध्रमभया च प्रलेपनम् ॥  
 नलदश्च हरेणुश्च लोधं मधुकमुत्पलम् ।  
 दूध्वा सज्जरसश्चैव सघृतं स्थात् प्रलेपनम् ॥  
 यावकाः सक्तवश्रोक्ताः सर्पिषा सह योजिताः ।  
 प्रदेहा मधुकं वीरा सघृता यवसक्तवः ॥  
 बलामुत्पलशालूकं वीरामगुरुचन्दनम् ।  
 दद्यादालेपनं वैद्यो मृणालानि विसानि च ॥

गङ्गाधरः—उदुम्बरेत्यादि । उदुम्बरो यज्ञादुम्बरः । न्यग्रोधपादा इत्यादि । तरुणा न्यग्रोधस्य पादा मूलानिं कदलीगर्भः कदल्या वृक्षस्य मध्यस्थः । विसग्रन्थिमृणालग्रन्थिः । कालेयमित्यादि । कालेयं कालीयकाष्ठं हेम नागकेशरपुष्पं वन्यं कैवर्त्तमुस्तकम् मृणालमुशीरम् । शालूकञ्चेत्यादि । शालूकं पद्मादीनां कन्दः मृणालमुशीरं शङ्खं शङ्खग्रन्थिः । वेतसस्य च मूलानीति । शारिवेत्यादि स्पष्टम् । नलदमित्यादि । नलदमुशीरम् । यावका इत्यादि । यावका यवानां सक्तवश्च सर्पिषा सह योजिताः प्रदेहा उक्ताः । मधुकं वीरा शालपर्णी यवशक्तवश्च सघृताः प्रदेहा उक्ताः । बलामित्यादि । उत्पल-

चक्रपाणिः—न्यग्रोधपादा इति न्यग्रोधप्ररोहाः । कदलीगर्भा गर्भस्था कदली । कालेयं कालेयकाष्ठमित्यर्थः । हेम इति नागकेशरचूर्णम् । वन्यं कैवर्त्तमुस्तकम् । शाद्वलं दूध्वा ।

यवचूण समधकं सघृतश्च प्रलेपनम् ।

हरेणवो मसूराश्च ससुद्धाः श्वेतशालयः ॥

पृथक् पृथक् प्रदेहाः स्युः सर्वे वा सह सर्पिषा ।

पद्मिनीकर्दमः शीतो मौक्तिकं पिष्टमेव च ॥

शङ्खः प्रबालाः शुक्तिर्वा गैरिको वा घृतप्लुतः ।

पृथगेतै प्रदेहाश्च हिता ज्ञेया विसर्पिणाम् ॥

प्रपौण्डरीकं मधुकं बला शालूकमुत्पलम् ।

न्यग्रोधपत्रं दुधीका सघृतं स्यात् प्रलेपनम् ॥

विसानि च मृणालानि सघृताश्च कशेरुकाः ।

शतावरीविदाय्योश्च कन्दौधौतघृतं तथा ॥

न्यग्रोधोडुम्बराश्वत्थ-वेतसप्तनजाम्बवः ।

त्वक्कल्कैर्बहुसर्पिर्भिः शीतैरालेपनं हितम् ॥

शालूकं नीलोत्पलस्य कन्दः । वीरां शालपर्णीम् । चन्दनान्त एको योगः ।

मृणालानि विसानि चेति द्वितीयः । पद्मपुष्पवृन्तं मृणालं शुद्रमृणालं कन्द-

प्रसूतमात्रं विसम् । यवचूर्णमित्यादि । घृतान्त एको योगः । हरेणवो वर्त्तल-

कलायाः इवेतशालयो धबलवर्णशालिधान्यम् । पृथक् पृथक् सह सर्पिषा

प्रदेहाः सर्वे वा मिलिताः सह सर्पिषा प्रदेहाः स्युः । पद्मिनीत्यादि ।

पद्मिनीकर्दमः पद्मश्रेणितलस्थकर्दमः शीत एव, पिष्टं पेषितं मौक्तिकम्, शङ्खादिश्च

पिष्ट एव घृतप्लुतः प्रत्येकं प्रदेहः । प्रपौण्डरीकमित्यादि । प्रपौण्डरीकं

पौण्डर्यम् । विसानीत्यादि । विसादिकन्दान्तं शतधौतघृतयुक्तं प्रलेपनम् ।

शतावरीत्यादि । धौतघृतं शतधौतघृतमित्यन्त एकयोगः । न्यग्रोधे-

त्यादि । न्यग्रोधादीनां त्वक्पिष्टो वहुघृतमिश्रः शीतस्तेनालेपनं हितम् ।

मृणालमुशीरम् । वीरा विदारीकन्दः । हरेणवो वर्त्तलकलायाः । इवेतशालय अकुलित(?)-

शुक्लवान्यानि । दुधीका स्वनामख्याता । मृणालं पद्मालिका । बुषपर्णी मूषिकपर्णिका ।

शैवालं नलमूलानि गोजिह्वा वृषकर्णिका ।  
 इन्द्राणिशाकं सघृतं \* देयं वा दाहशान्तये ॥  
 प्रदेहाः सर्वं एवैतै रक्तपित्तोल्बणे हिताः ॥ ३३ ॥  
 कफजे तु † प्रवद्यामि प्रदेहानपरान् हितान् ।  
 त्रिफलापद्मकोशोरं समझा करवीरकम् ।  
 नलमूलान्यनन्ता च प्रदेहमुपकल्पयेत् ॥  
 खदिरं सप्तपर्णश्च मुस्तमारग्वधं धवम् ।  
 कुरुण्टकं देवदारु द्व्यादालेपनं हितम् ॥  
 आरग्वधस्य पत्राणि त्वचः श्लेष्मातकस्य च ।  
 इन्द्राणिशाकं काकाहां शिरीषकुसुमानि च ॥  
 शैवालं नलमूलानि वीरां गन्धप्रियङ्गुकाम् ।  
 त्रिफलां मधुकं वीरां शिरीषकुसुमानि च ॥

Indira Gandhi National  
Centre for the Arts

शैवालमित्यादि । वृषकर्णिका सुदगेना । इन्द्राणिशाकं सिन्धुवारपत्रम् ।  
 उहुम्बरत्वगादीनामेतदन्तानामेते सर्वे प्रदेहा रक्तपित्तोल्बणे विसर्पे  
 हिताः ॥ ३३ ॥

गङ्गाधरः—कफजे तु विसर्पे प्रदेहान् प्रवद्यामि । त्रिफलेत्यादि । समझा  
 मञ्जिष्ठा । त्रिफलादिभिः सर्वैः प्रदेहमुपकल्पयेत् । खदिरमित्यादि ।  
 कुरुण्टको नीलञ्जिष्ठी । आरग्वधेत्यादि । श्लेष्मातकः शेलुष्टकः । इन्द्राणि-  
 शाकं सिन्धुवारपत्रम् । काकाहा काकमाची । शिरीषकुसुमानि द्विरुक्त्या  
 स्वल्पद्वहच्छिरीषकुसुमानि । दाढ्वीलक् चाभया चेति द्रन्दकवद्धावे नपुंसकम् ।

इन्द्राणिर्निर्गुण्डी । बलाघृतमिति क्लेदः । पुष्कः अल्पदीर्घपतः । प्रदेहा इत्यनेन पूर्वोक्त-  
 प्रदेहानां भिन्नविषयाणां कफेन्दिकारात् अपरान् प्रदेहानाद—सकफे त्वित्यादि । अनन्ता  
 उत्पलसारिवा । कुरुण्टको म्लानकः । श्लेष्मातको वहुवारक इति प्रसिद्धः । इन्द्राणिशाकं  
 केचित् मत्स्याक्षक इति आहुः । निर्गुण्डीति परे । काकाहा गोष्ठोदम्बरिका गन्धप्रियङ्गुकौ इति

\* शिरीषत्वग्बलाघृतमिति चक्रधृतः पाठः ।

+ सकफे तु इति चक्रसम्मतः पाठः ।

प्रपौरुषरोकं हीवेरं दार्ढीत्वगभयं बलाम् ।

पृथगालेपनं दद्याहु द्वन्द्वशः सर्वशोऽपि वा ॥

प्रदेहाः सर्वं एवैतै देयाः स्वल्पघृतप्लुताः ।

वातपित्तोल्वणे ये तु प्रदेहास्तै घृताधिकाः ॥ ३४ ॥

घृतैन शतधौतैन प्रदिशात् केवलेन वा ।

घृतमण्डेन शीतैन पयसा मधुकाम्बुना ॥

पञ्चवल्ककषायेण सेचयेच्छीतलेन वा ।

वातास्त्रक्षिप्तवहुलं वीसर्पं वहुशः पृथक् ॥

सेचना ये प्रदेहास्तै त एव घृतसाधनाः ।

तच्चूर्णयोगा वीसर्प-व्रणानामवचूर्णनाः ॥

दूर्धार्ढसंस्वरससंसिद्धं घृतं स्याद्वणरोपणम् ।

दार्ढीत्वडमधकं लोध्रं केशरञ्जावचूर्णतम् ॥

एषां पृथक् पृथगेकश आलेपनं द्वन्द्वशो वैषामन्यतमयोर्द्योरालेपनं सर्वशोऽपि वालेपनं दद्यात् । यथा देयं तदाह—प्रदेहा इत्यादि । त्रिफलादय एतदन्ताः सर्वं एव प्रदेहाः कफे स्वल्पघृतप्लुता देयाः । ये प्रदेहा वातपित्तोल्वणे विहितास्ते घृताधिकाः देयाः ॥ ३४ ॥

गङ्गाधरः—घृतेनेत्यादि । वातरक्षिप्तोल्वणविसर्पं शतधौतघृतैन केवलेन प्रदिशात् । घृतमण्डशीतपयःप्रभृतिभिः सेचयेत् पृथगेतानि चत्वारि सेचनानि । सेचना इत्यादि । ये ये सेचना योगास्ते प्रदेहास्त एव घृतसाधनाः । तैर्घृतानि साध्यानि । तच्चूर्णयोगास्तेषां चूर्णयोगा विसर्पव्रणानामवचूर्णना भवन्ति । दूर्धार्ढत्यादि । दूर्धार्ढसे चतुर्गुणे कल्कहीनं पचेद् घृतम् । दार्ढीव्यस्तसमस्तयोगः । सर्वं एवेत्यत्र एते इति कक्षिहिताः प्रदेहाः । वातपित्तोल्वण इत्यत्र यद्यपि साक्षात् प्रदेहा न विहिताः तथापि इहैवात् रक्षिप्तोल्वणे विहितास्तत्रैव द्रव्यगुणतो वातहरद्रव्यकृताधिकाः अधिकसर्पिर्युताः वाते कर्तव्या इति ज्ञेयम् ॥ ३३ ॥ ३४ ॥

चक्रपाणिः—घृतमण्डो घृतसन्तानिकः । पञ्चवल्कं तन्वान्तरे उक्तम्—‘न्यग्रोघोदम्बराश्वथ-मुक्ष-बैतसवल्कलैः । सर्वैरेकत्वसंयुक्तैः पञ्चवल्कलमुच्यते’ । प्रदेहार्थद्रव्याण्येव परिषच्ने घृतसाधने

पटोलं पिचुमर्दश्च त्रिफलामधुकोत्पलम् ।

एतत् प्रकालनं सर्पिर्बणे चूर्णं प्रलेपनम् ॥ ३५ ॥

प्रदेहाः सर्वं एवैतै कर्तव्याः संप्रधावनाः । \*

कणे कणे प्रयोक्तव्याः सर्वमुद्भृत्य लेपनम् ॥

अधावनोद्भृते पूर्वे प्रदेहा वहुशोधनाः ।

देयाः प्रदेहाः कफजे पर्याधानोद्भृते घनाः ॥ + ३६ ॥

त्यादि । दाच्चर्यादिचूणमवचूणितं व्रणरोपणम् । पटोलमित्याद् । पटोलपत्रादीनां मिलितानां काथेन प्रक्षालनम् । काथकलकाभ्यां पक्षं सर्पिः । चूर्णञ्चावचर्णितम् । पिष्ठा च तैः प्रलेपनमिति । व्रणरोपणम् ॥ ३५ ॥

गङ्गाधरः—प्रदेहा इत्यादि । यस्मिन् विसर्पे ये प्रदेहास्ते सर्वं एव काथयित्वा संप्रधावनाः कर्तव्यास्ते संप्रधावनाः सर्वं प्रलेपनमुद्भृत्य क्षणे क्षणे प्रयोक्तव्याः । पूर्वे प्रलेपने अधावनोद्भृते धावनेनानुद्भृते वहुशोधनाः प्रदेहास्तनुद्रवप्रदेहा देयाः । कफजे विसर्पे पर्याधानस्य चतस्रषु दिक्षलिपस्य लग्नस्योद्भृते घनाः प्रदेहा देया इति क्रमः ॥ ३६ ॥

उवचूर्णनेऽपि विदध्यात् । दार्वत्यादि एतैद्र्वच्चादिभिः प्रक्षालनकाथः कर्तव्यः । तथा धृतञ्च अनेनैव तथा चूर्णञ्च प्रलेपनं कर्तव्यम् ॥ ३५ ॥

चक्रपणिः—संप्रसादना इति सर्वांकराः सर्वांत्वे साध्ये कर्तव्या इत्यर्थः । किंवा संप्रसादना इति रक्तपित्तप्रसादनाः । तेनायमर्थः । एते रक्तपित्ते प्रदेहाः कर्तव्याः य एते कर्तव्याः प्रदेहाः उक्तास्ते क्षणे क्षणे पूर्वे लेपनमुद्भृत्य प्रयोक्तव्याः । न चिरेण नापि पूर्वंप्रलेपनोपरि इत्यर्थः । पूर्वं च लेपनमुद्भृत्य कर्तव्याः तथा वहुशोधनाः प्रतनुका इत्यर्थः । कफप्रदेहानां विशेषमाह—देया इत्यादि । पर्याधानोद्भृत इति शुष्कोद्भृते ॥ ३६ ॥

\* संप्रसादना इति चक्रसम्मतः पाठः ।

+ इतः परं केषुचित् पुस्तकेष्वधिकः पाठो दृश्यते—

‘त्रिभागाङ्गुष्ठमालः स्यात् प्रलेपः कलपयेति । नाति स्तिनधो न सूञ्चश्च न पिण्डो न द्रवः समः ॥  
न च पर्यं वितं लेपं कदाचिदवचारयेत् । न च तेनैव लेपेन पुनर्जातु प्रलेपयेत् ॥  
क्षेदवीसपर्च्छूलानि सोणभावात् प्रवर्तयेत् । लेपो हुगपरि पद्मस्य कृतः स्वेदयति वरणम् ॥  
स्वेदजाः पिङ्कासात्य कष्ठूङ्गवैवोपजायते । उपर्युपरि लेपस्य लेपो यद्यवचारयते ॥  
तानेन दोषान् जनयेत् पृथ्योपरियान् कृतः । अति स्तवधोऽतिद्रवश्च लेपो यद्यवचारयते ॥  
त्वचि न श्लिष्यते सम्यग्ं न दोषं शमयत्यपि । तन्वालिप्तं न कुर्वीत संशुष्को ह्यापुयायते ॥  
न चौषधिरसो व्याधिं प्राप्नोत्यपि च शुष्यति । तन्वालिसेन ये दोषास्तानेव जनयेद् भृशम् ॥  
संशुष्कः पीडयेद् ध्याधिं निस्नेहो द्वावचारितः ॥ इति

अन्नपानानि वद्यामि विसर्पणां निवृत्तये ।  
 लङ्घितेभ्यो हितो मन्थो रुक्षः सक्तोद्रशकरः ॥  
 मधुरः किञ्चिदम्लो वा दाढिमामलकान्वितः ।  
 सपरुषकमृदीकः सखज्जूरः शृताम्बुना ॥  
 तर्पणैर्यवशालीनां सस्नेहा चावलेहिका ।  
 जीर्णे पुराणशालीनां यूषैर्भुजीत भोजनम् ॥  
 मुद्दान् मसूरांश्चणकान् यूषार्थमुपकल्पयेत् ।  
 अनम्लान् दाढिमाम्लान् वा पटोलामलकैः सह ॥  
 जाङ्गलानाश्च मांसानां रसांस्तस्योपकल्पयेत् ।  
 रुक्षान् परुषकद्राक्षा-दाढिमामलकान्वितान् ॥  
 रक्ताः श्वेता महाहाश्च शालयः षष्ठिकैः सह ।  
 भोजनार्थे प्रशस्यन्ते पुराणाः सुपरिष्टुताः ॥

गङ्गाधरः—अथानादीन्याह । अन्नेत्यादि । मन्थो द्रवेणालोडिताः सक्तवः ।  
 रुक्षो घृतादिस्नेहरहितो रुक्षद्रव्यकृतसक्तवोऽपि । मधुरो मधुरद्रव्यकृतमन्थो  
 वा दाढिमादिभिरन्वितः किञ्चिदम्लो वा मन्थो लङ्घितेभ्यो हितः । सपरुष-  
 केत्यादि । परुषकद्राक्षाखज्जूरैः पिष्टेरेतेः सहितो मन्थः शृताम्बुनाऽर्द्धशिष्टजले-  
 नालोडितः सक्तुर्लङ्घितेभ्यो हितः । तर्पणैरित्यादि । यवानां शालीनाश्च  
 तर्पणैर्द्रव्ययेणालोडितसक्तुभिरवलेहिका सस्नेहा च लङ्घितेभ्यो हितेति लिङ्ग-  
 विपर्ययेण योजना । तस्मिन् मन्थावलेहे जीर्णे पुराणशालीनां भोजनमन्थं  
 यूषैर्भुजीत । यूषार्थमाह—मुद्दानित्यादि । मुद्दादीननम्लान् दाढिमाम्लान् वा  
 पटोलफलामलकैः सह वा यूषार्थमुपकल्पयेत् । जाङ्गलानामित्यादि ।  
 परुषाद्यन्वितान् रुक्षान् घृतादिस्नेहवर्जितान् जाङ्गलमांसरसान् तस्य भोजने  
 चोपकल्पयेत् । भोजनार्थं शालीनाह—रक्ता इत्यादि । रक्ताः शालयः  
 श्वेताः शालयो महाहा महाशालयः पुराणाः संवत्सरातीताः । सुपरिष्टुताः  
चक्रपाणिः—अन्नपानमाह—जीर्णे इति । अवलेहिकारूपेऽन्ने जीर्णे । जाङ्गलानामित्यादौ  
 रुक्षानित्यनेन स्नेहविरहेण रुक्षमांसकृतत्वेन रुक्षत्वं ज्ञेयम् । रक्ताः श्वेता महाहा इति  
 रक्तशालयः श्वेतशालयी महाशालयः । श्वेतशालिमार्गधे पुण्डरीकशालिरिति रुक्षातः ।

यवगोधूमशालीनां सात्म्यमेव प्रदापयेत् ।

येषां नात्युचितः शालिनरा ये च कफाधिकाः ॥ ३७ ॥

विदाहीन्यन्नपानानि विरुद्धं स्वपनं दिवा ।

क्रोधघ्यायामसूर्यायि-प्रवातांश्च \* विवर्जयेत् ॥ ३८ ॥

कुर्याच्चिकित्सितादस्माच्छीतप्रायाणि पैत्तिके ।

रुद्रप्रायाणि कफजे स्नैहिकान्यनिलात्मके ॥

वातपित्तप्रशमनमभिवीसर्पिणे हितम् ।

कफपित्तप्रशमनं प्रायः कर्दमसंज्ञके ॥ ३९ ॥

रक्तपित्तोल्बणं ज्ञात्वा ग्रन्थिवीसर्पमादितः ।

विरुद्धगौरुलङ्घनश्च प्रदेहैः पाञ्चवल्कलैः ।

सिरामोद्दैर्जलौकाभिर्वमनैः सविरेचनैः ॥

शृतैः कषायतिक्तैश्च कालज्ञः समुपाचरेत् ॥

जलनाद्रीकृताः परिपकाः । यवेत्यादि । यवादीनां मध्ये यद्यस्य सात्म्यमभ्यस्तं तत् तेषां प्रदापयेत् । येषां शालिनात्युचितो नात्यभ्यस्तः, ये च नराः कफाधिकास्तेषां सात्म्यं प्रदापयेत् ॥ ३७ ॥

गङ्गाधरः—वज्जर्यान्याह विदाहीनीत्यादि । विरुद्धं संयोगविरुद्धम् ॥ ३८ ॥

गङ्गाधरः—कुर्यादित्यादि । दोषभेदेन चिकित्सामाह—अस्मादन्नपानात्मकाच्चिकित्सिताच्छीतप्रायाणि लन्नपानानि पैत्तिके विसर्पे कुर्यात् । रुक्षप्रायाण्यन्नपानानि कफजे कुर्यात् । अनिलात्मके स्नैहिकान्यन्नपानानि कुर्यात् । अग्निविसर्पिणे वातपित्तप्रशमनं स्नैहिकशीतप्रायं चिकित्सितं हितम् । कफपित्तप्रशमनं शीतरुक्षप्रायं कर्दमविसर्पे हितम् ॥ ३९ ॥

गङ्गाधरः—रक्तपित्तेत्यादि । ग्रन्थविसर्पं रक्तपित्तोल्बणं ज्ञात्वादितः प्रथमतः विरुक्षणादिभिरुपाचरेत् । पाञ्चवल्कलैः प्रदेहैरिति योजना । यवगोधूमेत्यादि शालिर्महाशालिः, यवगोधूमशालीनां यत् सात्म्यं तदेव प्रयोजयेत् । येषां शालिनात्युचितः नाभ्यस्तः तेषां यवगोधूमावेव ज्ञेयौ । तयोः कफाविरुद्धत्वात् विसर्पहितत्वाच् । उक्तं हि—‘सर्वं’ मधुरं कफकर्म अन्यत्र पुराणयवशालिगोधूमात्’ इति ॥ ३७ ॥

ऊर्ध्वश्चाधश्च शुद्धाय रक्ते चाप्यवसेचिते ।  
 वातश्लेष्महरं कर्म ग्रन्थिवीसर्पिणे हितम् ॥ ४० ॥  
 उत्कारिकाभिरुषणाभिरुपनाहः प्रशस्यते ।  
 स्त्रिघाभिर्वेशवारैर्वा ग्रन्थिवीसर्पशूलिनाम् ॥  
 दशमूलोपसिद्धेन तैलेनोषणेन सेचयेत् ।  
 कुष्ठतैलेन चोषणेन पक्षारयुतेन० वा ॥  
 गोमूत्रः पत्रनिर्यूहै रूक्षोषणैः परिषेचयेत् ॥ ४१ ॥  
 सुखोषणया प्रदिव्यादु वा पिष्टया चाश्वगन्धया ।  
 शुष्कमूलककल्केन नक्तमालस्य चाथवा ।  
 विभीतकस्य वा ग्रन्थिं कल्केनोषणेन लेपयेत् ॥

एव मुक्तवमनविरेचनाभ्यामूर्ढाधिः शुद्धाय रक्ते चाप्यवसेचिते सति पित्तरक्तयोः  
 प्रशमने जाते वातश्लेष्मणोः शेषयोहरं कर्म ग्रन्थिविसर्पे हितम् ॥ ४० ॥

गङ्गाधरः—उत्कारिकाभिरस्त्यादि । उत्कारिका यवगोधुमादिचूर्णं जलं पक्त्वा लेहवद्वावे सति भवति । वेशवारो निरस्थिमांसं स्तिन्नं कृता पिष्टा गुडघृतकणामस्त्रिचूर्णयुक्तं कुर्यादित्येष वेशवार उच्यते । दशमूलत्यादि । एवं दशमूलकल्कचतुर्गुणजलेनोपसिद्धेन तैलेनोषणेन ग्रन्थिविसर्पशूले सेचयेत् । तथा पक्षारयुतेन भस्मीभूतः क्षारः परिस्नाव्यः षड्गुणे जले, ततः पकः सन क्षारो भवति तेन युक्तेन कुष्ठतैलेन चोषणेन शूलशान्त्ययं सेचयेत् । गोमूत्रेत्यादि । तथा गोमूत्रैः परिषेचयेत् । एवं रूक्षोषणः पत्रनिर्यूहैः काथः परिषेचयेत् ॥ ४१ ॥

गङ्गाधरः—अथ प्रसङ्गाद् ग्रन्थिचिकित्सामाह—सुखोषणयेत्यादि । अश्वगन्धयेत्यत्र कुषणगन्धयेति क्वचित् पाठः । शुष्कमूलककल्केनोषणेनाथवा नक्तमालस्य गोकरञ्जकल्केनोषणेन । एवं विभीतकस्य कल्केनोषणेन

चक्रपाणिः—विसर्पवज्ज्यानाह—विश्वाहीनीत्यादि ॥ ३८—४० ॥

चक्रपाणिः—उत्कारिकेत्यादिना उष्णोपनाहमाह—उष्णो बहलो लेपः । पाक्यक्षारयुतेनेति पाकेन सुश्रुताद्गक्तविधानेन कृतः क्षारः पाक्यक्षारः, किंवा पाक्यं पूर्तिकरब्जं लवणम् । गोमूत्रैत्यादौ पत्रम् एरण्डादिकं पत्रम् ॥ ४१ ॥

\* पाक्यक्षारयुतेन इति चक्रसम्मतः पाठः ।

बलां नागबलां पथ्यां भूर्जग्रन्थिं विभीतकम् ।  
 वंशपत्राण्यग्निमन्थं दद्यादु ग्रन्थिविलेपनम् ॥  
 दन्तीचत्रकमूलत्वक् सुधार्कपयसी गुडः ।  
 भल्लातकास्थि कासीसं लेपो भिन्याच्छलामपि ।  
 वहिर्मार्गाश्रितं ग्रन्थिं किं पुनः कफसम्भवम् ॥ ४२ ॥  
 दीर्घकालस्थितग्रन्थिं भिन्यादु वा भेषजैरिमैः ॥  
 मूलकानां कुलत्थानां यूषैः सक्षारदाढ़िमैः ।  
 गोधूमान्नैर्यवान्नैश्च ससीधुमधुशर्करैः ॥  
 सक्षौदैर्वारुणीमण्डर्मातुलुङ्गरसान्वितैः ।  
 त्रिफलायाः प्रयोगैश्च पिप्पलोक्षौद्रसंयुतैः ॥  
 देवदारुपटुव्योष-प्रयोगैर्गैरिकस्य च ।  
 मुस्तभल्लातसक्तूनां प्रयोगैर्मार्दिकस्य च ॥

ग्रन्थिं लेपयेत् । बलामित्यादि । बलादिकं प्रत्येकं ग्रन्थिविसर्पे-  
 लेपनं दद्यात् । दन्तीत्यादि । दन्तीमूलत्वक् चित्रकमूलत्वक् स्नुबर्कयोः  
 पयसी गुडः भल्लातकस्यास्थि कासीसं हिराकस् इति लोके । एषां  
 समानानां लेपो बहल उष्णलेपः शिलामपि भिन्याद् कफसम्भवं ग्रन्थिं  
 वहिर्मार्गाश्रितं यत् भिन्याद् तत् पुनः किम् ? ॥ ४२ ॥

गङ्गाधरः—दीर्घत्यादि । इमैर्वक्ष्यमाणः । मूलकानामित्यादि । मूलक-  
 कुलत्थयोग्यैः सक्षारदाढ़िमैरित्येकं भेषजम् । गोधूमान्नैः स्विन्नगोधूम-  
 तण्डुलैर्यवान्नैस्तथाविधैः ससीधुमधुशर्करैरिति द्वितीयम् । सक्षौदैर्वारुणीमण्डः  
 मातुलुङ्गरसान्वितैरिति तृतीयम् । पिप्पलीक्षौद्रसंयुतेस्त्रिफलायाः प्रयोगैश्चतुर्थम् ।  
 देवदारु पटु सन्धवं व्योषज्ञचां प्रयोगैरिति पञ्चमम् । गैरिकस्य प्रयोगैरिति  
 पठ्ठम् । मुस्तादीनां त्रयाणां प्रयोगैः सप्तमम् । माक्षिकस्य प्रयोगैरिति चाष्टमम् ।

चक्रपाणिः—नक्तमालं करञ्जकः । विभीतकस्य वेत्यत्र कल्केनेति योज्यम् । दन्तीत्यादौ  
 लेपो भिन्याद् शिलामपि स कफग्रन्थिं नितरां भिन्यादिति भावः ॥ ४२ ॥

चक्रपाणिः—इमैरिति वक्ष्यमाणैः । गिरिजं शिलाजतु । गिरिजप्रयोगश्च रसायनोक्तो ज्ञेयः ।

धूमैर्विरेकैः शिरसः पूर्वोक्तर्गुल्मभेदनैः ।  
 अयोलवणपाषाण-हेमतसप्रपीडनैः ॥ ४३ ॥  
 क्रियाभिराभिः सिद्धाभिर्विधाभिर्बली स्थितः ।  
 ग्रन्थः पाषाणकठिनो यदि नैवोपशाम्यति ॥  
 अथास्य दाहः क्षारेण शरैहेम्नाऽथवा हितः ।  
 पाकिभिः पाचयित्वा वा पाटयित्वा समुच्छरेत् ॥  
 मोक्षयेद् बहुशश्चास्य रक्तमुत्क्लेशमागतम् ।  
 पुनरस्य हृते रक्ते वातश्लेष्मजिदौषधम् ॥  
 धूमो विरेकः शिरसः स्वेदनं परिमर्दनम् ।  
 अप्रशाम्यति दोषे च पाचनं वा प्रशस्यते ॥  
 प्रक्लिन्नं दाहपाकाभ्यां भिषक् शोधनरोपणैः ।  
 वाहैश्चाभ्यन्तरैर्वापि व्रणवत् समुपाचरेत् ॥ ४४ ॥

Indira Gandhi National  
Centre for the Arts

प्रलेपविधानेन प्रयोगा एते व्यायाः । पूर्वोक्ते धूमैः शिरसो विरेकैस्तथा गुल्म-  
 भेदनैरौषधस्तथायः पिण्डतसपीडनेन तथा लवणादीनामेकतसप्रपीडने-  
 रिमैर्षेषजैग्रन्थिं दीवैकालस्थितं भिन्नादिति योजना ॥ ४३ ॥

गङ्गाधरः—क्रियाभिरित्यादि । स्पष्टम् । अथास्येत्यादि । उक्तक्रियाभिर्ग्रन्थे-  
 भेदाभावानन्तरं क्षारेण दाहः शर्वा हेम्ना वा हितः । पाकिभिर्णशोथोक्तः ।  
 पुनर्बहुशोष्योत्क्लेशमागतञ्च रक्तं मोक्षयेत् । पुनरित्यादि । एवमस्य पुनरपि  
 रक्ते हृते वातश्लेष्मजिदौषधं धूमादिकं कार्यं प्रशस्यते । धूम इत्यादि ।  
 शिरसो विरेको धूमः । परिमर्दनमुद्वर्त्तनम् । तथा च दोषेऽप्यप्रशाम्यति सति  
 पाचनं व्रणशोथपाचनं वा प्रशस्यते । प्रक्लिन्नमित्यादि । दाहपाकाभ्यां  
 युक्तं प्रक्लिन्नं ग्रन्थिं वाहैः शोधनरोपणैर्भ्यन्तरैर्वा शोधनरोपणैर्णवत्  
 समुपाचरेत् ॥ ४४ ॥

मुस्तसक्तवो मुस्तब्बोष इत्यादिना कुष्ठोक्ताः । भल्लातकसक्तवो रसायनोक्ताः । अयोलवणेत्यादि  
 तसायः प्रभृतिभिः पीडनैरित्यर्थः ॥ ४३ ॥

\* शारैलैहेन इति चक्रस्वीकृतः पाठः ।

कम्पिल्लकविङ्गानि त्वचो दाढ्यास्तथैव च ।  
 पिष्टा तैलं विपक्तव्यं ग्रन्थिव्रणचिकित्सितम् ॥  
 द्विवणीयोपदिष्टेन कर्मणा वाप्युपाचरेत् ।  
 देशकालविभागज्ञो व्रणान् वीसर्पजान् बुधः ॥ ४५ ॥  
 य एव विधिरुद्घिष्टो ग्रन्थीनां विनिवृत्तये ।  
 स एव गलगण्डानां कफजानां निवृत्तये ॥  
 गलगण्डास्तु वातोत्था ये कफानुबला नृणाम् ।  
 घृतक्षीरकषायाणामभ्यासान्न भवन्ति ते ॥ ४६ ॥  
 यानोह कर्माण्युक्तानि विसर्पणां निवृत्तये ।  
 एकतस्तानि सर्वाणि रक्तमोक्तुणमेकतः ॥  
 विसर्पे नह्यसंसृष्टो रक्तपित्तेन लक्ष्यते ।  
 तस्मात् साधारणं सर्वमेतदुक्तं चिकित्सितम् ॥

गङ्गाधरः—कम्पिल्लेत्यादि । कम्पिल्लकविङ्गदार्वीत्वग्भिः कल्कैश्चतुर्गुणं-  
 जले तैलं पत्तवा ग्रन्थिवणे दद्यात् । अपरश्चाह द्विवणीयेत्यादि । स्पष्टम् ॥४५॥  
गङ्गाधरः—चिकित्सिततुल्यतादाह—य एवेत्यादि । ग्रन्थीनां वीसर्पणाम्  
 एष य एव विधिरुद्घिष्टः, स एव विधिः कफजानां गलगण्डानां निवृत्तये कार्यः ।  
 गलगण्डा इत्यादि । ये कफानुबला वातोत्था गलगण्डास्ते घृतादीनामभ्या-  
 सात् न भवन्ति ॥ ४६ ॥

गङ्गाधरः—यानीत्यादि । इह विसर्पणां निवृत्तये यानि कर्माण्युक्तानि  
 तानि सर्वाणि कर्माण्येकतः एकस्यां दिशि वर्तन्ते । एकं रक्तमोक्षणमेकतो  
 वर्तते । कस्मात् ? विसर्पे न हीत्यादि । हि यस्माद् विसर्पे रक्तपित्तेनासंसृष्टो  
 न लक्ष्यते सर्वं एव विसर्पे रक्तपित्तेन संसृष्ट एव लक्ष्यते, तस्मात् साधारणं

चक्रपाणिः—पाकिभिरिति पाचनपिण्डे । पुनश्चेत्यादिना उक्ता अपि धूमादयः पुनः अपनीत-  
 ग्रन्थिविषयतया विधीयन्ते, तेन चेह न पुनरुक्तिः ॥ ४४ ॥ ४५ ॥  
चक्रपाणिः—ग्रन्थिव्रणचिकित्सिते यदुक्तं तदेवातिदिशाश्चाह—य एवेत्यादिना । गलगण्डानामिति  
 बहुवचनानि गलगण्डगण्डमालाऽपचीविवक्षितानि ॥ ४६ ॥

विशेषदोषवैशेष्यान्न च नोक्तः समासतः ।

समासव्यासनिहैशैरुक्तञ्चैतचिकित्सितम् ॥ ४७ ॥

तत्र श्लोकाः ।

निरुक्ता नामभेदाश्च दोषा दूष्याश्च हेतवः ।

आश्रयो मार्गतश्चैव विसर्पगुरुलाघवम् ॥

लिङ्गान्युपद्रवा ये च यल्लक्षण उपद्रवः ।

साध्यत्वं न च साध्यत्वं साधनश्च यथाक्रमम् ॥

इति पिप्रीषवे ॥ सिद्धमग्निवेशाय धीमतै ।

पुनर्वृत्सुरुवाचेदं वीसर्पाणां चिकित्सितम् ॥ ४८ ॥

इत्यग्निवेशकृते तन्त्रे चरकप्रतिसंस्कृतेऽप्राप्ते दृढबलप्रतिसंस्कृते

चिकित्सितस्थाने विसर्परोगचिकित्सितं नाम

एकविंशोऽध्यायः ॥ २१ ॥

Uttara Gaudhi National Library  
वातपित्तकफरक्तसाधारणमेतचिकित्सितमुक्तं दोषवैशेष्यान्न च विशेष उक्तः ।  
न च समासतोऽध्युक्तः । समासव्यासनिहैशैरुक्तञ्चैतचिकित्सितम् ॥ ४७ ॥

गङ्गाधरः—अध्यायार्थमाह—तत्र श्लोका इति । निरुक्ता इत्यादि । पिप्रीषवे  
प्रेरुमिच्छवे ॥ ४८ ॥

अग्निवेशकृते तन्त्रे चरकप्रतिसंस्कृते । अपाप्ते तु दृढबल प्रतिसंस्कृत एव च ।

चिकित्सिते विसर्पाणामध्याये त्वेकविंशके । वद्यगङ्गाधरकृते जलपकल्पतरौ  
पुनः । चिकित्सास्थानजल्पे तु षष्ठस्कन्धे विसर्पिणाम् ।

चिकित्सित जलपो नाम शाखेयमैकविंशकी ॥ २१ ॥

चक्रपाणिः—विसर्प रक्तमोक्षणस्तुतिमाह—यानीत्यादि । रक्तमोक्षणे एव कुतः प्राधान्यमित्याह—  
विसर्पे नेत्यादि । साधारणमिति वातकफविसर्पे रक्तपित्तहरं चिकित्सितं युक्तमित्यर्थः ॥ ४७ ॥

चक्रपाणिः—निरुक्तमित्यादिसंग्रहः । यलक्षण उपद्रव इति याद्वलक्षणेनोपद्रवेण न साध्य-  
मित्यर्थः । पिप्रक्षवे प्रष्टुमिच्छवे ॥ ४८ ॥

इति महामहोपाध्याय-चरकचतुरानन-श्रीमच्चक्रपाणिदत्तविरचितायामायुर्बेददीपिकायां

चरकतात्पर्यटीकायां चिकित्सितस्थानव्याख्यायां विसर्पचिकित्सितं

नाम एकविंशोऽध्यायः ॥ २१ ॥

\* पिप्रक्षवे इति चक्रसम्मतः पाठः ।

द्वाविंशोऽध्यायः ।

अथातस्तृष्णाचिकित्सितं व्याख्यास्याम्;

इति ह स्माह भगवानात्रेयः ॥ १ ॥

ज्ञानप्रशमतरोभिः रुषातोऽत्रिसुतो जगद्धितैऽभिरतः ।

तृष्णानां प्रशमार्थं चिकित्सितं प्राह पञ्चानाम् ॥ २ ॥

क्षोभादु भयाच्छ्रूमादपि शोकात् क्रोधादु विलङ्घनान्मद्यात् ।

द्वाराम्ललवणकटुकोषणरूपशुष्कान्नसेवाभिः ॥

धातुक्यगदकर्षणवमनाद्यतियोगसूर्यसन्तापैः ।

पित्तानिलौ प्रवृद्धौ सौम्यं धातुं विशेषयतः \* ॥

गङ्गाधरः—उद्दिष्टक्रमादेतदध्यायानन्तरं तृष्णाचिकित्सितमाह—अथात इत्यादि । सर्वं पूर्ववद्व्याख्येयम् ॥ १ ॥

गङ्गाधरः—ज्ञानेत्यादि । अत्रिसुतः कृष्णात्रिपुत्रः पुनर्वसुः । पञ्चानां तृष्णानाम् । अष्टोदरीये प्रागुक्तं पञ्च तृष्णा इति । पञ्च तृष्णा इति वातपित्तामक्षयोपसर्गात्मिका इति । तासां पञ्चानां तृष्णानामिति ॥ २ ॥

गङ्गाधरः—क्षोभादित्यादि । क्षुभसञ्चलने मनःशरीरयोः क्षोभः क्लेशजनकचालनम् । क्षाराम्लादिथुष्कान्नसेवाभिः । गदकर्षणं रोगान्तरेण कर्षणम् ।

चक्रपाणिः—विसर्पे प्रायेण तृष्णा उपद्रवरूपा भवति इति विसर्पनन्तरं तृष्णाचिकित्सितमुच्यते ॥ १ ॥

चक्रपाणिः—ज्ञानं विज्ञानम् । प्रशमः शान्तिः । तपञ्चान्द्रायणादि । चिकित्सितं चिकित्साविधायको ग्रन्थः । निदानाद्यभिधानञ्च चिकित्सार्थमेव निदानादिज्ञानपूर्वकत्वाचिकित्सायाः । पञ्चानामिति वचनेन पञ्चानामपि चिकित्साविषयत्वं दर्शयति । न हि कासधासवदस्यासाध्यत्वम् । वथा सुश्रुतोक्तनिरुक्तिः पञ्चस्वपि तृष्णासु भवति । उक्तं हि सुश्रुते—‘तिन्नः स्मृतासाः क्षतज्ञाचतुर्थी क्षयात् तथाद्यामसमुद्वा च । स्यात् सप्तमी भक्तिमित्तजा चेति’ ॥ २ ॥

चक्रपाणिः—क्षोभादित्यादुग्कनिदानस्य योगात् वातपित्तकर्तृत्वं चोन्नेयम् । पित्तानिलाविति सर्वतृष्णासम्प्रसिग्रन्थः । सौम्यान् धातुनिति सोमगुणातिरिक्तान् । प्रदूषयतः इति

\* सौम्यान् धातुन् प्रदूषयतः इति चक्रसम्मतः पाठः ।

रसवाहिनोश्च धमनोर्जिंह्वामूलगलतालुकक्षोम्नः ।

संशोष्य नृणां देहे कुरुतस्तृष्णामतिबलां तौ ॥

पीतं पीतं हि जलं शोषयतस्तावतिबलौ न याति शमम् । \*

घोरा व्याधिकृशानां प्रभवत्युपसर्गभूता सा ॥ ३ ।

प्राग्रूपं मुखशोषः स्वलक्षणं सर्वदाम्बुकामित्वम् ।

तृष्णानां सर्वासां लिङ्गानां लाघवमपायः ॥ ४ ॥

वमनादि वमनविरेचनादि संशोधनम् । सौम्यं धातुं कफरसादिकम् । रसवाहिनीर्धमनीर्जिंह्वामूलादीश्च शोषयतः पित्तानिलौ । क्षोम कण्ठोरसोः सन्धिः । एतान् सौम्यधातुरसवाहिधमन्यादीन् संशोष्य तौ पित्तानिलौ नृणां देहेऽतिबलां तृष्णां कुरुतः । तावतिबलौ पित्तानिलौ नृभिः पीतं पीतं जलं हि यस्माच्छोपयतः । एवं जाता च सा तृष्णा न शमं याति । व्याधिकृशानां घोरा भयानिकोपसर्गभूता प्रभवति ॥ ३ ॥

गङ्गाधरः—तस्याः प्राग्रूपमाह—प्राग्रूपमित्यादि । मुखशोषः सर्वासां तृष्णानां प्राग्रूपं भवति । सर्वासां तृष्णानां स्वलक्षणं सर्वदाम्बुकामित्वम् । सर्वासां तृष्णानां लिङ्गानां स्वस्वलिङ्गानां लाघवमपाय इति लाघवपदेन स्वाभाविकतृष्णाव्यवच्छेदः ॥ ४ ॥

षोडशांशेन दूषयतः । ( द्वितीयाबहुवचनान्तम् । ) देह इत्यनेन एतासां तृष्णानां शरीरद्रव्यं दर्शयति । या हि मानसी तृष्णा सा शरीरे इच्छाद्वेषात्मिका इःखात् प्रवर्तते इति । या तु देहाश्रयदोषकारणा सा देहजेति भावः । स्वाभाविकतृष्णा यापि वातपित्ते शारम्भे एव, किं साप्तत्र न गृह्णते ? मैवम्, इह अस्वाभाविकव्याधिप्रकरणे नाधिकार इति कृत्वा स्वाभाविक-तृष्णाकरवातपित्ताभ्यां वक्ष्यमाणतुष्णाकरवातपित्तानां विशेषमाह—पीतं पीतमित्यादि । प्रकृत-तृष्णारम्भकौ पित्तवातौ पीतं पीतं जलं शोषयतः । अतो जलशोषणत्वात् शमं न याति । स्वाभाविकां जलं पीत्वा शान्तिमधिगच्छतीति भावः । उपद्रवरूपतृष्णोत्पादमाह—घोरेत्यादि । उपसर्गभूतेति उपद्रवरूपा ॥ ३ ॥

चक्रपाणिः—तृष्णाप्राग्रूपमाह—प्राग्रूपमित्यादि । प्राग्रूपकथने एव मध्ये तृष्णानामव्यभिचारिलक्षणमाह—स्वलक्षणमिति । अव्यभिचारिलक्षणं यथा उवरस्य सन्तापः । पुनः प्रकृतं प्राग्रूपमाह । लिङ्गानां लाघवमिति वक्ष्यमाणवातादिजतृष्णालिङ्गानां अव्यवृत्तम् । पूर्वरूप-वस्थायां वक्ष्यमाणलक्षणानि कानिचिच्च न भवन्त्येव । उक्तज्ञ—‘अव्यक्तं लक्षणं तस्य पूर्वरूपमिति स्मृतम्’ इति । किंवा यदेतत् प्राग्रूपं मुखशोषः सर्वदाम्बुकामित्वम्, एतच्च स्वलक्षणं

\* तावतो न याति शममिति चक्रसम्मतः पाठः ।

मुखशोषस्वरभेदभ्रमसन्तापप्रलापसंस्तम्भान् ।

ताल्वोष्ठकरठजिह्वाकर्कशतां चित्तनाशश्च ॥

जिह्वानिर्गममसुचिं बाधियर्य मर्मदूयनं सादम् ।

तृष्णोऽन्नता कुरुते पञ्चविधा लिङ्गतः शृणु ताः ॥ ५ ॥

अव्यातां देहस्य कुपितः पवनो यदा विशोषयति ।

तस्मिन् शुष्के शुष्यत्यबलस्तृष्यत्यथ विशुष्यन् ॥

निद्रानाशः शिरसो भ्रमस्तथा शुष्कविरसमुखता च ।

स्रोतोऽवरोध इति च स्यालिङ्गां वाततृष्णायाः ॥ ६ ॥

गङ्गाधरः—तृष्णायाः प्रावल्ये सामान्यलक्षणमाह—मुखशोषेत्यादि । उद्भूता प्रबला तृष्णा मुखशोषादीन ताल्वादिकर्कशतां चित्तनाशश्च जिह्वानिर्गमं बहिर्निःसरणं मर्मदूयनं वक्षस उपतापं कुरुते पञ्चविधास्ताः प्रागभिहिताः वातपित्तामक्षयोपत्तिमिकास्तृष्णाः शृणु । ननु अन्यत्र सप्त तृष्णा अभिहिताः, तद्यथा । तिसः स्मृतास्ताः क्षतजा चतुर्थी क्षयात् तथा हामसमुद्ववा च । भक्तोऽद्ववा सप्तमिकेति तासां निवोध लिङ्गान्यनुपूर्वशश्चेति । कथमिद पञ्च तृष्णा इति ? उच्यते । वक्ष्यते हात्रव प्रतितृष्णं कारणं ततो नाधिकास्ति तृष्णा ॥ ५ ॥

गङ्गाधरः—वाततृष्णालक्षणमाह—अव्यातुमित्यादि । कुपितः पवनो यदा देहस्याव्यातुं विशोषयति तदा तस्मिन्ब्रह्मातौ शुष्के सति अबलः पुमान् शुष्यति चाथ विशुष्यन् तृष्यति । तस्य निद्रानाशादोनि च स्युः । स्रोतोऽन्न-जलवदं तस्यावरोधः इति च वाततृष्णाया लिङ्गम् ॥ ६ ॥

तृष्णानां, तथा पूर्वरूपञ्च भवतः । ये तु प्राग्रूपं मुखशोषः सर्वदाम्बुकामित्वमिति पठन्ति, तेषां मते तृष्णायाः स्वलक्षणं लोकं स्यात् । उक्तञ्च—‘स्वलक्षणन्तु तृष्णानां सर्वदाम्बु-पिपासिते’ति । विंवा मुखशोषे एव सर्वदाम्बुकामित्वं लिङ्गानां लाघवं रोगरूपायास्तृष्णाया आगमनमित्यर्थः । तृष्णानां दुष्परमो वक्ष्यमागलिङ्गानामन्यथात्वम् । सर्वदोऽच्छेदो हि तृष्णालक्षणानां न भवत्येव । सहजतृष्णाग्रस्त्वेन तल्लक्षणानां अल्पमात्रतयावस्थःनाव । लिङ्गानां लाघवमाशूत्पादः । अपायो मरणमिति कृत्वा तृष्णानामसाध्यतालक्षणमिदमुच्यते ॥ ४ ॥

चक्रपाणिः—सर्वतृष्णानामुपद्रवानाह—मुखशोष इत्यादि । ये तु मुखशोषादीनि लक्षणान्याहुस्तन्मते तृष्णोपद्रवानभिधानं स्यात् । उपद्रवाश्चाध्यायसंग्रहे संगृहीताः तेनातिशयवृद्धाः मुखशोषादय उपद्रवाः । वृद्धास्तु लिङ्गानीति व्यवस्था ॥ ५ ॥

चक्रपाणिः—अव्यातुमित्यादिना पञ्चानां पृथक् सम्प्राप्तिमाह । कुपितः पवनः देहे नानारसादिरूपतया स्थितं अव्यातुं विशोषयति, शुष्केऽव्यातौ शुष्यतीति योज्यम् । स्रोतोवरोध इति प्रत्युपघातः ॥ ६ ॥

पित्तं मतमाग्नेरेयं कुपितं चेत् तापयत्यब्धातुम् ।  
 सन्तसः संजनयेत् ॥ तृष्णां दाहोल्वणां नृणाम् ॥  
 तिक्तास्यत्वं शिरसो दाहः शीताभिनन्दता मूर्च्छा ।  
 पाताच्चिमूत्रवर्चस्त्वमाकृतिः पित्ततृष्णायाः ॥ ७ ॥

गङ्गाधरः—पित्ततृष्णालक्षणमाह—पित्तमित्यादि । आग्नेयमप्रिस्तेजोनाम-भूतं तद्बहुलपाञ्चभौतिकं मतम्, तच्चेत् कुपितमब्धातुं तापयति, स सन्तसोऽब्धातुनृणां दाहोल्वणां तृष्णां सञ्जनयेत् । तेषां नृणां तिक्तास्यत्वादीनि च स्युः । पित्ततृष्णाया आकृतिरिति । इह अब्धातुं चेत् कुपितं पित्तं तापयतीति यदुक्तं तेन कुपितपित्तसन्तसः कफोऽप्यब्धातुस्तृष्णां संजनयेदिति ख्यापितम् । तस्याः सम्प्राप्तिरियमुक्तान्यत्र । वाष्पावरोधात् कफसंवृतेऽप्नौ तृष्णा वलाशेन भवेत् तथा च । निद्रागुरुत्वं मधुरास्यता च तृष्णादितः शुष्यति चातिमात्रपिति ॥ न ततोऽधिकसङ्घास्तृष्णायाः । एतदभिप्रायेणैव हारीतेनाप्युक्तम्—स्वाद्मल-लवणाजीर्णः क्रद्धः श्लेष्मा सहोषणा प्रपद्याम्बुवहं स्रोतस्तृष्णां संजनयेत् नृणाम् । शिरसो गौरवं तन्द्रा माधुर्यं वदनस्य च । भक्तद्रेषः प्रसेकश्च निद्राधिक्यं तथैव च । एतैर्लिङ्गैर्विजानीयात् तृष्णां कफसमुद्भवामिति । दोषतारतम्यन्तु नेह तन्त्रे विशेषेणोक्तम् । पित्तप्रधानत्वेऽब्धातुसन्तापे दाहोल्वणादितृष्णा भवति । अप्रधानंपित्तापितेऽब्धातौ खलु कफादौ हारीतोक्तलक्षणा तृष्णा भवतीति कफजव्यपदेशो हारीतादिना कृतोऽस्मिंस्तु तन्त्रे पित्तजायामन्तर्भाव इति अभिप्रायभेदान्व विरोधः ॥ ७ ॥

चक्रपाणिः—पित्तमित्यादिना पित्तजामाह—शरीरसंख्याशारीरे एवमुक्तम् यद् द्रव-सर-मन्द-स्निग्ध-मृदुपिच्छिलरसस्त्वधिरवसाकफपित्तमूलस्त्वेऽदि तदाप्यं रसो रसनञ्चेत्यनेन, तथा तत्रैव यत् पित्तमित्यनेन द्रवात्मकत्वं पित्तस्य यद्यप्युक्तं तथाप्याग्ने यबाहुल्यात् पित्तमाग्ने यमेवेति दर्शयत्ताह—पित्तं मतमाग्नेयमिति । द्रवात्मकत्वेऽपि च पित्तस्याग्ने यांशप्राधान्यात्, अन्यत्रापि सौम्याग्नेयवायव्याधिकारभेदैः पैत्तिकविकाराः आग्नेयत्वेन गृहीता एव । सन्तसः स हीति स अब्धातुः सन्तसः । सन्तसः समिति पाठ्यक्षे पित्तमेव जनयेदिति योज्यम् । यदाब्धातुजनयति तदा पित्तसन्तस एव जनयतीति पित्तस्यैव कर्त्तृत्वम् ॥ ७ ॥

तृष्णा यामप्रभवा साप्याग्नेयो न पित्तजनितत्वात् ।

लिङ्गं तस्याश्चारुचिराधमानकफ्रसेकौ च ॥ ८ ॥

देहो रसजोऽम्बुभवो रसश्च तस्य क्षयाच्च तृष्णेद्धि ।

दीनस्वरः प्रताम्यन् संशुष्कहृदयगलतालुः ॥ ९ ॥

गङ्गाधरः—आमजतृष्णामाह—तृष्णेत्यादि । उष्मणोऽल्पबलत्वेन धातु-  
माद्यमपाचितम् । दुष्टमामाशयगतं रसमामं प्रचक्षते । इति । तस्मादामात्  
प्रभवा तु या तृष्णा साप्याग्नेयी योऽन्नरस आग्नेयान्नज एवापाचित आमः स्यात्  
तदामजा तृष्णा भवतीत्याग्नेयी न तु पित्तजनितत्वादाग्नेयी । तस्या लिङ्गम्  
अरुच्यादित्रयमिति । वातजपित्तजाभ्यामतिरिक्तामजा पृथक् पठिता ।  
अन्यत्रामतत्विदोषकोपात् त्रिदोषलिङ्गामसमुद्भवा तु हृच्छूलनिष्ठीवनसाद-  
कर्त्तीति पञ्चते ॥ ८ ॥

गङ्गाधरः—क्षयजतृष्णामाह—दह इत्यादि । मधुरादिषड् रसान्नगतषड्-  
रसजो गर्भिष्या रसो नामाद्यधातुस्तद्वोऽपत्यानां देह एवं रसश्च स्वकृत-  
षड् रसान्नाहारजाम्बुभव इत्यतस्तस्य रसस्य क्षयाच्च नरस्तृष्णति । भवति खलु  
प्रताम्यन् सन् दीनस्वरश्च दीनश्च संशुष्कहृदयगलतालुश्च । भ्रान्तो दीनस्वर-  
इत्यादिकमुपसर्गजाया लक्षणतया व्याचष्टे, तत्र ; क्षयजलक्षणानुरूपाति-  
रिक्तमिति । अन्यत्र चोक्तम् । रसक्षयाद् या क्षयसम्भवा सा तयाभिभूतश्च  
निशादिनेषु । पेपीयतेऽम्भः स सुखं न याति तां सन्निपातादिति केचिदाहुः ॥  
रसक्षयोक्तानि च लक्षणानि तस्यामशेषेण भिषग् व्यवस्थेदिति ॥ ९ ॥

चक्रपाणिः—तृष्णेत्यादिनाऽुमजामाह । आमशब्देन च समानलक्षणतया कफजाऽपि  
गृह्णते । साप्याग्नेयैत्यनेन पूर्वपरिज्ञातं सव्वीसां वातपित्तजन्यत्वं समुच्चयति । वातश्च  
तृष्णाकरणेनोक्तोऽपि अत प्रधानम् । अन्यत्राप्युक्तम्—‘दर्शनं पक्तिरूपमा च क्षुत् तृष्णा  
देहमार्हवम् । प्रभावप्रसादौ मेधा पित्तकर्मविकारज’मिति । आमपित्तजनितत्वादिति आमा-  
वरोधवृद्धपित्तजनितत्वादित्यर्थः ॥ ८ ॥

चक्रपाणिः—देहो रसज इत्यादिना आहाररसात् सर्वधातुत्वमुत्पद्यते । स च रसो देहपोषको-  
ऽम्बुभव इति आप्यः, तस्य क्षयादिति रसक्षयात् अम्बुक्षयो भवति, तेन चाम्बुक्षयेण पुरुषः  
पानीयप्रार्थनारूपतृष्णायां युक्तो भवतीति दर्शयति । उक्तं हि सुश्रुते—‘दोषधातुमलक्षीणो  
बलक्षीणोऽपि मानवः । स्वयोनिवर्द्धनं यत् तदन्नपानं प्रकाङ्क्तीति । इहापि चोक्तं रससंक्षये  
तृष्णति ॥ ९ ॥

भवति खलु योपसर्गात् तृष्णा सा शोषणो कष्टा ।

ज्वरमोहक्षयकासश्वासाद्यु पस्तुष्टदेहानाम् ॥

सर्वास्त्वतिप्रसक्ता रोगकृशानां वमिप्रसक्तानाम् ।

घोरोपद्रवयुक्ता तृष्णा मरणाय विज्ञे या ॥

नाम्ने विना \* हि तर्षः पवनाद् वा तौ हि शोषणे हेतू ।

अव्यातोरतिवृद्धावपां क्षये तृष्ण्यते नरो हि ॥

गङ्गाधरः—पारिशेष्यादुपसर्गात्मिकां तृष्णामाह—भवतीत्यादि । या तृष्णा भवत्युपसर्गा ज्वरादुपस्तुष्टदेहानां नराणां सा तृष्णा शोषणो मुखादिशोषकारिणी कष्टा कृत्साध्या कष्टदा च । ज्वरमोहक्षयकासश्वासादी-त्यत्रादिशब्देन क्षतमद्यपानात्ययादिजा संगृहीता न तत्तिरिक्ता । कष्टतप्रसङ्गा-दन्यासामपि कष्टतमाह—सर्वास्त्वत्यादि । अतिप्रसक्ताः सर्वा एव तृष्णा: कष्टा भवन्ति । रोगान्तरकृशानाश्च सर्वाः तृष्णाः कष्टा वमिप्रसक्तानाश्च सर्वाः तृष्णाः कष्टा भवन्ति । परे सर्वासामसाध्यतामाहुः, तन्म ; सर्वा इति वहुवचनान्तस्य घोरेत्यादिपथमैकवचनान्तैरन्वयाभावात् । तस्मात् कष्टा इत्यनेन वचनविपरिणामेनान्वयः । सर्वास्त्वति तुशब्देन कष्टा इत्यस्यानुकर्पात् । असाध्यामाह । घोरेत्यादि । घोरा भयानिका या तृष्णा भवत्युपद्रवयुक्ता वातादुक्तलिङ्गा सती तदुक्तरकालजातरोगयुक्ता, सा तृष्णा मरणाय विज्ञे या । इति । नन्वाभ्योऽप्यतिरिक्तास्तृष्णाः दृश्यन्ते ताः कथं नोप-दिश्यन्त इत्यत आह । नाग्नेरित्यादि । हि यस्मादग्नेस्तेजसो विना पवनाद् वा विना तर्षो न भवति । कस्मात् ? तावित्यादि । हि यस्मादव्यातोरतिवृद्धौ शोषणे हेतू तावश्चिपवनौ भवतः, तस्मान्नरोऽपां क्षये तृष्ण्यते । तथाहि चाह ।

चक्रपाणिः—भवतीत्यादिनोपसर्गजामाह । ज्वरादुपद्रवरूपा भवति । कष्टेति कृष्टसाध्या । एवं प्राक्सूक्तिवातपित्तामाम्बुक्षयोपसर्गात्मिका पञ्च तृष्णा व्याहताः । अत्रैव सुश्रुतोक्ता कफजा सामजायामवरुद्धा, क्षतजा उपसर्गात्मिकायामवरुद्धा । अन्नजाया आमेनैवान्तर्भवनीया । इदानीं तृष्णाया असाध्याया लक्षणमाह—सर्वास्त्वत्यादि । घोरोपद्रवयुक्तेति पीडाकरोप-द्रववती । सम्प्रति तृष्णान्तराणां उक्ततृष्णायामेवान्तर्भवं दर्शयन् उक्तवक्तव्यतृष्णानामपि वातपित्तक्षयजन्यत्वमाह—नाग्निमित्यादि । कस्मात् पुनः अग्निवातौ विना तर्षो न भवतीत्याह । तौ हि अतिवृद्धौ पित्तरूपौ अग्निवातौ अव्यातुशोषणे हेतू । तस्मान्नाग्निवातौ विना तर्षः ।

\* नाग्निमिति चक्रसम्मतः पाठः ।

गुर्वन्नपयः स्नेहैः सम्मूर्द्धज्ञिर्विदाहकाले च ।

यस्तृष्णेऽद्व वृत्तमागें तत्राप्यनिलानलौ हेतू ॥ १० ।

तीक्ष्णोषणरूपभावान्मयं पित्तानिलौ प्रकोपयति ।  
शोषयतोऽपां धातुं तावेव हि मद्यशोलानाम् ॥

तप्तस्त्रिव सिकतासु हि तोयमाशु शुष्यति क्षितम् ।

तेषां सन्ततानां हिमजलपानादु भवति शर्म ॥

शिशिरस्त्रिवयोषणो(ष्मा) रुद्धः कोष्ठं प्रपद्य तर्षयति ।

तस्मादु भजेत सहसा नोषणः स्नाने जलं शीतम् ॥

गुर्वन्नेत्यादि । विदाहकाले पाककाले सम्मूर्द्धज्ञिः परस्परं संयोगविभागाभ्यामेकीभावमापद्यमानैगुर्वन्नपयः स्नेहैर्दृत्तमागें पवनतेजसोर्गतिवत्मावरणेयः पुमांस्तृष्णेत् तत्रापि पवनानिलौ हेतू भवतः । तस्मादन्नजा तृष्णा नातिरिक्ता ॥ १० ॥

गङ्गाधरः—या चापरा मद्यजा तृष्णा तामाह—तीक्ष्णेत्यादि । मद्यं तीक्ष्णादिगुणैः पित्तानिलौ प्रकोपयति, मद्यकुपितौ तावेव पित्तानिलौ मद्यशीलानामपां धातुं शोषयतः । तप्तस्त्रिव यथा तप्तासु सिकतासु क्षिप्तं तोयमाशु शुष्यति । तेषां मद्यसन्ततानां नृणां हिमजलपानाच्छर्म भवति । तस्माद् वातपित्तजरृष्णातिरिक्ता न मद्यजा तृष्णा । अपरा च या दृश्यते तामाह—शिशिरेत्यादि । शिशिरे स्त्रातस्य चोषणे देहोष्मा रुद्धः सन्कोष्ठं जठरं प्रपद्य तर्षयति । तस्मादुष्णः सन्तसदेहः पुमान् स्नाने शीतं जलं सहसा न भजेत । अत्रापि देहोष्मा पित्तविशेष एव, तज्जातेयं तृष्णा नातिरिक्ता ।

इत्युक्तमित्यर्थः । एवमन्विताताभ्यां कृतेऽपां क्षये स्वरूपादेव नरस्तृष्यति । एवं पित्तवात् हतव्यातुक्षयजल्वमभिधाय अन्तर्भावनीयतृष्णामाह—गुर्वन्नेत्यादि । संमूर्द्धज्ञिरिति एकतां गच्छज्ञिः । अत वातो वृद्धः संमूर्द्धने अमुष्य तृष्णाकरः विदाहकाले च तृष्णा तत्पित्तं तृष्णाकरम् ॥ १० ॥

चक्रपाणिः—मद्यजामपि अन्तर्भावयन्नाह—तीक्ष्णोषणेत्यादि । सिकतासु हि तोयमिति प्रशमकथनम् । शर्मेति सुखम् । शीतजामन्तर्भावयन्नाह—शिशिरेत्यादि । शिशिरं शीतम् । उष्मा रुद्ध इति शीतस्तरं बलेन बहिर्निर्गच्छन् रोमकूपैः उष्मावरुद्धः प्रतीपीकृतः । एतेन एतस्यापि पित्तजल्वमुक्तम् । न सहसेत्यनेन विश्रमार्थं, शीतजलसेवायां न तथाविधा तृष्णा

लिङ्गं सवर्वास्वेतास्वनिलक्षयात् पित्तजं भवत्यथ तु ।

पृथगागमाच्चिकित्सितमतः प्रवद्यामि तृष्णानाम् ॥ ११ ॥

अप्संक्षयाद्धि तृष्णा संशोष्य नरं मारयेदाशु ।

तस्मादैन्द्रं तोयं समधु पिवेद् तद्गुणं वान्यत् ॥

किञ्चित्तुवरानुरसं तनु लघु शीतं सुगन्धि सुरसञ्च ।

अनभिष्यन्दि च यत् तत् क्रितिस्थितमथैन्द्रवज्ज्ञेयम् ॥

श्रृतशीतं ससितोपलमथवा शरपूर्वपञ्चमूलेन ॥ १२ ॥

आसां लिङ्गमाह—लिङ्गमित्यादि । एतासु गुर्वक्षजादिषु सवर्वासु तृष्णासु यदाऽनिलक्षयो भवति, तदा पित्तजं लिङ्गं भवतीति तृष्णानिदानमुक्तम् । अथ तु निदानोपदेशादनन्तरं पृथगागमात् पृथग्वातादिजत्वेन तृष्णानामुपदेशात् तृष्णानां चिकित्सितमतः पृथक् प्रवद्यामि ॥ ११ ॥

गङ्गाधरः—अप्संक्षयादित्यादि । तृष्णा हि यस्मादव्यातुसंक्षयात् संशोष्य नरमाशु मारयति, तस्मादैन्द्रं दृष्टिसम्बवं जलं समधु पिवेत् तद्गुणमैन्द्रजलगुणवदन्यद्वा जलं समधु पिवेत् । दिवार्ककिरणैर्ज्ञेष्टं जुष्टमिन्दुकरैर्निशि । वायुनासफालितं शब्दत् तत्तुत्यं गगनाम्बुनेति । तद्गुणमन्यज्जलमाह—किञ्चिदित्यादि । किञ्चित्कषायानुरसं तनु चाघनं लघु च शीतञ्च सुगन्धिच सुरसञ्चानभिष्यन्दि च यद्भूमिस्थितं जलं तदैन्द्रजलवज्ज्ञेयमिति । श्रृतशीतमित्यादि । अद्वावशिष्टं जलं श्रृतं ससितोपलं शर्करामिश्रं पिवेत् । अथवा शरादिपञ्चमूलेन श्रृतं ससितोपलं पिवेत् ॥ १२ ॥

भवतीति दर्शयति । सम्प्रति भिन्नसंमूर्च्छनादीनां यथोत्तक्रमेण अनिलपित्तजावरोधमभिधाय सवर्वासमेवानिलक्षयपित्तजत्वम् उपदर्शयन्नाह—लिङ्गं सवर्वास्वित्यादि । पृथगागमादिति पृथग्हेतुत्वात् । आगच्छत्यसादिति आगमो हेतुः । वातादिहेतुभेदाच्चिकित्सितभेदं वक्ष्यामीत्यर्थः । किंवा पृथक् हि चिकित्सितं वक्ष्यामि । आगमादिति आयुर्वेदागमप्रामाण्यात् । आगमे तृष्णानां भेदेन चिकित्साभिधानात् अहमपि पृथक् चिकित्सां वक्ष्यामीत्यर्थः ॥ ११ ॥

धक्कपाणिः—अपां क्षयादित्यादिना चिकित्सामाह । ऐन्द्रभित्यान्तरिक्षम् । तद्गुणं वान्यदिति थदुकं तत्त्वाह—किञ्चिदित्यादि । हुवरोऽनुरसत्या इत्यते आस्वाद्यते यस्मिन्निति हुवरानुरसम् । आन्तरिक्षं जलं अव्यक्तसवर्वरसयुक्तम्, अव्यक्तीभावस्तु गन्धरसानां प्रकृतो भवति । ऐन्द्रवदित्यनेन अन्तरिक्षानुकारि । शरेक्षुदर्भं कुशकाशानां मूलमेव च इत्यतोक्तेन शरपञ्चमूलेन ॥ १२ ॥

लाजानां सक्तूनां समधुसितं मन्थमैन्द्रेण ।  
 वाट्यश्चामयवानां शोतं मधुशर्करायुतं दद्यात् ।  
 पेयां वा शालीनां दद्याद् वा कोरदूषाणाम् ॥ १३ ॥  
 पयसा श्रृतैन भोजनमथवा मधुशर्करायुतं योज्यम् ।  
 पारावतादिकरसैर्घृतभृष्टैर्वाप्यलवणाम्लैः ॥  
 तृणपञ्चमूलमुज्जातकैः पियालजैश्च जाङ्गलाः सुकृताः ।  
 शस्ता रसाः पयो वा तः सिद्धं शर्करामधुमत् ॥  
 शतधौतघृतेनाक्तः पयः पिवेच्छीततोयमवगाह्य ।  
 मुद्दमसूरचणकजा रसाश्च घृतभर्जिता देयाः ॥ १४ ॥  
 मधुरैः सजोवनीयैः शीतैश्च सतिक्ककैः श्रृतं क्षीरम् ।  
 पानाभ्यञ्जनयोगेष्विष्टं मधुशर्करायुतम् ॥

गङ्गाधरः—लाजानां सक्तूनां समधुसितं समधुशर्करं मन्थमैन्द्रजलेन कृतं दद्यात् । आमयवानां वाट्यं मण्डं शीतं मधुशर्करायुतं दद्यात् । पेयां वेत्यादि । शालीनां पेयां वा कोरदूषाणां वा पेयां दद्यात् ॥ १३ ॥

गङ्गाधरः—अथवा पयसा श्रृतेन पक्वेन दुधेन मधुशर्करायुतं भोजनमन्नं योज्यम् । भोजने व्यञ्जनार्थमाह—पारावतेत्यादि । घृतभृष्टैः पारावतादि-मांसरसैर्वाप्यलवणाम्लैर्लवणाम्लवर्जितैर्भर्जिनं दद्यात् । रसांश्चाह तुणेत्यादि । मुज्जातक औत्तरापथिकः कन्दः । तृणपञ्चमूलं कुशादिपञ्चमूलं मुज्जातक-इचेत्येतैः श्रृततोयैः पियालफलरसैश्च सिद्धा जाङ्गलाः पारावतादीनां मांसरसाः शस्ता� । अथवा तैस्तृणपञ्चमूलमुज्जातैः पियालश्च सिद्धं पयः शर्करामधुमत् शस्तम् । शतधौतेत्यादि । तुष्णावान् नरः शतधौतघृतेनाक्तः सन् शीततोयम् अवगाह्य पयः पिवे । मुद्दादिरसाश्च घृतभर्जिता देयास्तुष्णावते ॥ १४ ॥

गङ्गाधरः—मधुरैरित्यादि । सजीवनीयैर्मधुरैद्रव्यैः श्रृतं क्षीरं तथा शीतैः सतिक्ककैर्द्रव्यैः श्रृतं क्षीरं मधुशर्करायुतं तुष्णावतां पानाभ्यञ्जनयोगेषु

चक्रपाणिः—आमयवानां वाट्यं ईषद्भृष्टयवमण्डः ॥ १३ ॥

चक्रपाणिः—तैरिति तृणपञ्चमूलयादिभिः । मधुरैरिति मधुरसैः । शीतैरिति शीतवीर्यैः ॥ १४ ॥

तज्जनं वा घृतमिष्टं पानाभ्यङ्गेषु नस्यमपि च स्यात् ।

नारीपयः सशर्करमुष्ट्रा अपि नस्यमिक्तुरसः ॥

क्वीरेक्तुरसगुडोदकसितोपलाक्तौद्रसीधुमाध्वीकैः \* ।

वृक्षाम्लैर्मातुलुङ्गेर्गण्डूषास्तालुशोषन्नाः ॥ १५ ॥

जम्ब्वाम्रातकबद्रीवेतसपञ्चपल्लवैश्वाम्लाः ।

हृन्मुखशिरःप्रदेहाः संश्रितमूर्च्छाभ्रमतृष्णान्नाः ॥

दाढ़िमदधित्थलोध्रैः सविदारीवीजपूरकैः शिरसः ।

लेपो गौरामलकैर्घ्यं तारनालयुतैश्च हितः ॥

शैवलपङ्काम्बुरुहैः साम्लैः सघृतैश्च शक्तुभिर्लेपाः ॥ १६ ॥

मस्त्वारनालाद्र॑वसनकमलमणिहारसंस्पर्शाः ।

शिशिराम्बुचन्द्रनाद्र॑स्तनतटपाणितलगात्रसंस्पर्शाः ॥

इष्टमिति । तज्जनं वेत्यादि । तथाविधशृतक्षीरजं घृतं त्रुष्णावतां पानाभ्यङ्गेषु स्यान्नस्यमपि च स्यात् । नारीपय इत्यादि । सशर्करं नारीपयस्त्रुष्णावतां नस्यं स्यात् । उष्ट्रा अपि पयः सशर्करं नस्यं स्यात् । इक्षुरसश्च नस्यमिष्टम् । क्षीरेत्यादि । क्षीरादीनामन्यतमेन गण्डूषारतालुशोषन्नाः ॥ १५ ॥

गङ्गाधरः—जम्ब्वाम्रेत्यादि । जम्बूफलादिभिरम्ला हृदादिषु प्रदेहाः संश्रितान् मूर्च्छादीन ग्रन्ति । दाढ़िमेत्यादि । दाढ़िमादिभिः पञ्चभिः शिरसो लेपः संश्रितमूर्च्छादिषु हितः । गौरामलकैरारनालपिष्ठैर्घ्यं तयुतैः शिरसो लेपश्च तेषु हितः । गौरा हरिद्रा । शैवलेत्यादि । शैवलादिभिः सकृत्वैः पढ़भिः पट्ट लेपास्त्रुष्णान्ना इति परेणान्वयः ॥ १६ ॥

गङ्गाधरः—मस्त्वारनालान्यतरेणाद्र॑वसनस्पर्शं कमल-मणिहारसंस्पर्शश्च त्रुष्णान्नाः । शिशिराम्बुना चन्द्रनेन वाद्रोनां स्तनतटपाणितलगात्राणां

चक्रपाणिः—तज्जमिति मधुरादिशृतक्षीरजम् । मार्दीकं मृद्वीकारसः । गण्डूषो मुखपूरको द्रवः ॥ १५ ॥

चक्रपाणिः—पञ्चाम्लं ‘कोलवृक्षाम्लचूकीकासं युतश्वाम्लवेतसैः । चतुरम्लमिति प्रोक्तं पञ्चाम्लन्तु सदादिमिति वचनाज्ज्ञेयम् । दधित्थः कपित्थः । गौरामलकैरिति आद्र॑तया गौरदण्डैरामलकैः ॥ १६ ॥

\* मार्दीकैरिति चक्रसम्मतः पाठः ।

मौक्तिकदौमार्द्दनिवसनानां वराङ्गनानां प्रियाणांश्च ।  
हिमवदरीवनसरित्सरोऽम्बुजवनोपवनपादपशिशिराणाम् । \*  
रम्योदकयुक्तानां स्मरणं कथाश्च तृष्णाम्बाः ॥ १७ ॥  
वातग्नमन्नपानं मृदु लघु शीतश्च वाततृष्णायाः ।  
क्षयकासनुद् घृतं क्षीरमूळ्हं वाततृष्णाम्बम् ॥ १८ ॥  
स्याजीवनीयसिञ्चं क्षीरं घृतं वातपित्तजे तर्षेऽ ।  
पैत्ते द्राक्षाचन्दनखड्जरोशीरमधुयुतं तोयम् ॥ +  
लोहितशालिप्रस्थः सलोध्रमधुकाञ्जनोत्पलः कुण्डणः ।  
पत्रत्वामलोष्ट्रमधुजलसमायुतो मृन्मये पेयः ॥

संस्पर्शाः तृष्णाम्बाः । मौक्तिकादीनाश्च संस्पर्शाः तृष्णाम्बाः । आर्द्द-  
निवसनं निवासस्थानम् । हिमवतां शीतलानां दरीप्रभृतीनां पादपा-  
न्तानां शिशिराणां नीहारवारीणाम् एवां रम्योदकयुक्तानाश्च संस्पर्शाः स्मरणं  
कथाश्च तृष्णाम्बाः ॥ १७ ॥

गङ्गाधरः—सामान्यतस्तृष्णाचिकित्सितमुक्तवा विशेषत आह—वातग्ने-  
त्यादि । वाततृष्णायां वातग्नमन्नपानं मृदु लघु शीतं न तु कठिनगुरुष्णम् ।  
क्षयकासनुद् यद् घृतमुक्तं तचत् पीतोळ्हं क्षीरं पीतं वाततृष्णाम्बम् ॥ १८ ॥

गङ्गाधरः—स्यादित्यादि । वातपित्तजे वातजे पित्तजे तदुभयजे च तर्षेऽ ।  
पैत्ते तर्षेऽ द्राक्षादिगृतं तोयम् । लोहितेत्यादि । रक्तशालीनां प्रस्थः शरावद्यम् ।  
किञ्चिल्लोध्रमधुकनीलोत्पलसहितः क्षुण्णः कुट्टितः मृन्मये पात्रे जलेन पत्तवा  
अर्द्धमृतजलभूतः आमलोष्ट्रं मधु च जलश्च तत्र प्रक्षिप्य स्थापितः स्वच्छीभूतः

चक्रपाणिः—इन्दुपादाचन्द्ररसमयः ॥ १९ ॥

चक्रपाणिः—वातग्नेत्यादि । तृष्णानां वैशेषिकचिकित्सितमाह—क्षयकासनुद् घृतम् । ऊळं वातः श्वासः ॥ २० ॥

चक्रपाणिः—वातपित्तजे तर्षे इत्यत्र संसर्गजा तृष्णा असूक्तितापि असूक्तितद्वद्वजगुरुलम्न्याये-  
नोच्यते । पैत्ते इत्यत्र तर्षे इति शेषः । लोहितशालिप्रस्थ इत्यादौ लोध्रादीनां मिलतानां  
चतुःपलं प्रक्षेप्यन्यायात् पादिकं पक्कामलोष्ट्रप्रसादनञ्च दंत्वा शालितण्डुलप्रस्थं क्षुण्णं स्थाप्यते,

\* वनेन्दुपादाचन्द्रशिराणामिति चक्रः ।

+ इतःपरं—लोहितकशालितण्डुलखड्जरूपरूपकोत्पलद्राक्षाः । मधु पक्कामलोष्ट्रमेव च जले शृतं  
शीतलं पेयमित्यधिकः पाठः क्वचित् ।

वटमातुलुङ्घनेतसपल्लवकुशकाशमूलयष्ट्याहः ।  
 सिद्धेऽभस्यग्निभां कृषणां मृदं कृषणसिकतां वा ॥  
 तप्तानि नवकपालान्यथवा निर्वाप्य पाययेताच्छम् ।  
 ४४ अल्पा पक्षर्करामृतवल्लीजलं वा तृषं हन्ति ॥  
 क्षीरवतां मधुराणां शीतानां शर्करामधुमिश्राः ।  
 शीतकषाया मृद्भृष्टसंयुक्ताः क्षयतृष्णाम्नाः ॥  
 व्योषवचाभल्लातकतिक्तकषायास्तथामतृष्णाम्नाः ।  
 यच्चोक्तं कफजायां छहर्गं तथैव कार्यं स्यात् ॥ १६ ॥  
 स्तम्भारुच्यविपाकालस्यछर्दिंषु कफानुगां तृष्णाम् ।  
 ज्ञात्वा दधिमधुतर्पणलवणोषणजलैर्वमनमिष्टम् ॥

शीतः पेय इत्युपदेशः । वटेत्यादि । वटादीनां पल्लवं कुशकाशयोर्मूर्छं यष्ट्याहश्च  
 जले पत्त्वाद्दशिष्टमवतार्थं पूते सिद्धेऽभसि तप्तामग्निभामयथवा नवघटादीनां कपालानि तप्तानि  
 अथवा कृष्णवर्णसिकतामग्निभामयथवा शर्करामधुमिश्राः । शीतीकृत्याच्छं निर्मलं जलं पाययेत । अथवा अल्पा क्षद्रा  
 शर्करा कड्डराख्या पकाऽग्निना तप्ता निर्वापिता अमृतवल्ली गुड्ची तस्या जलं  
 तया श्रृतं जलं तृषं हन्ति । क्षीरवतामित्यादि । क्षीरवतां वटादीनां शीत-  
 कषाया मृद्भृष्टसंयुक्ताः भृष्टमृतसंयुक्ताः निर्वापिताः शर्करामधुमिश्राः क्षय-  
 तृष्णाम्नाः । एवं मधुराणां काकोल्यादीनां शीतकषाया भृष्टमृतसंयुक्ता  
 निर्वापिताः शर्करामधुमिश्राः । तथा शीतानामामलकादीनां शीतकषाया  
 भृष्टमृतनिर्वापिताः शर्करामधुमिश्राः । व्योषेत्यादि । व्योषादीनां कषाया  
 आमतृष्णाम्नाः । यच्च भेषजं कफच्छर्दिंग्रामुकं तदपि तथैव तेन प्रकारेणैवाम-  
 तृष्णायां कार्यं स्यात् ॥ १९ ॥

गङ्गाधरः—स्तम्भेत्यादि । देहस्तम्भादुरपसर्गेषु कफानुगां तृष्णां ज्ञाता  
 तस्य पानयोग्या मात्रा मधुप्रक्षेपात् मृद्भृष्टये पावे पीयत इति वृद्धैरूपादर्शितम् । अल्पपक-  
 शर्करमिति पाकनिमित्तमधुरसहितम् । अमृतवल्ली गुड्ची । मृद्भृष्टसंयुता इति  
 भृष्टमृद्युता इत्यर्थः ॥ १९ ॥

दाढ़िममदनफलं वाप्यन्यतमकषायमथ लेहम् ।

पेयमथवा प्रदद्याद् रजनीमधुशर्करायुतम् ॥ २० ॥

क्षयकासेन तुल्या क्षयतृष्णा सा गरीयसी नणाम् ।

क्षीणक्षतशोषहितैस्तस्मात् तां भेषजैः शमयेत् ॥ २१ ॥

पानतृङ्गार्त्तः पानं त्वद्धोदकमम्ललवणगन्धाद्यम् ।

शिशिरस्त्रातः पानं मद्याम्बु गुडाम्बु वा तृषितः ॥

भक्तोपरोधतृषितः स्नेहतृष्णार्तोऽथवा तनुं यवागूम् ।

प्रपिवेद् गुरुणा तृषितो भक्तेन तदुद्धरेद् भक्तम् ॥

मद्याम्बु वाम्बु चोषणं बलवान् तृषितः समुलिलखेत् पीत्वा ।

मागधिकाविशदमुखः सशर्करं वा पिवेन्मन्थम् ॥ २२ ॥

दध्यादिभिर्वयनमिष्टम् । दाढ़िमेत्यादि । दाढ़िममदनफलं वा वमनम् । अन्यतम-  
कषायं वमनौषधानामन्यतमकषायं रजनीमधुशर्करायुतं वा वमनं प्रदद्यात् ।  
अथवा वमनकल्पोक्तं लेहं रजन्यादियुक्तं वमनं प्रदद्यात् । अथवा वमनोक्तं पेयं  
रजन्यादियुक्तं वमनं प्रदद्यात् । इति स्तम्भादिछहंन्तोपसर्गात्मकतृष्णा-  
चिकित्सितमुक्तम् ॥ २० ॥

गङ्गाधरः—अथ क्षयकासोपसर्गतृष्णाचिकित्सामाह—क्षयेत्यादि । क्षय-  
कासेन या तृष्णा सा क्षयतृष्णा क्षयकासेन तुल्या, सा नृणां गरीयसी ।  
तस्मात् क्षीणानां क्षतानां शोषाणाश्च हितैभेषजैस्तां शमयेत् ॥ २१ ॥

गङ्गाधरः—मद्यपानोपसर्गतृष्णाचिकित्सामाह—पानेत्यादि । पानं मद्य-  
पानं तस्माज्जाततृष्णार्त्तः अम्ललवणगन्धाद्यमद्धोदकं पानं मद्यं पिवेदित्य  
ध्याहार्यम् । पानजतृषितः शिशिराम्बुना स्त्रातः मद्याम्बु मद्यमिश्रम्बु  
गुडाम्बुमिश्रं वा पानं पिवेत् । अन्नोपसर्गतृष्णाचिकित्सामाह—भक्तत्यादि ।  
क्षुधायामभोजनजतृषितः स्नेहपानतृषितो वा तनुमधनां यवागूं मण्डं  
प्रपिवेत् । गुरुणा भक्तेन तृषितः तद्भुक्तं भक्तमुलिखेत् वमेत् । तदुद्धरणाथम्

चक्रपाणिः—अन्यतमकषायमिति आमलकादिकषायम् ॥ २० । २१ ॥

चक्रपाणिः—पानतृपात्त इति अतिशयपानजतृषीडितः । भक्तोपरोधो भक्तच्छेदः । मागधिका  
पिष्पली ॥ २२ ॥

बलवांस्तु तालुशोषो पिवेद् धृतं वृष्यमनु मद्यम् ।  
 सपिर्जुष्टं ॥ क्षीरं मांसरसांश्राबलः स्निग्धान् ॥  
 अतिरुच्छुदुर्बलानां तृष्णां शमयेन्नृणामथाशु पयः ।  
 छागो वा धृतभृष्टः शोतो मधुरो रसो हृद्यः ॥  
 स्निग्धेऽन्ने भुक्ते या तृष्णा स्यात् तां गुडाम्बुना शमयेत् ।  
 तर्षं मूर्च्छांभिहतस्य रक्तपित्तापहैर्हन्यात् ॥ २३ ॥  
 छर्दग्न्मलदाहमूर्च्छान्न्रमद्वमदात्ययास्त्रविषपित्ते ।  
 शस्तं स्वभावशीतं शृतशीतं सन्निपातैऽस्मभः ॥

आह—मद्याम्बु इत्यादि । बलवान् गुरुभक्तजतुषितः पुमान् मद्याम्बु पीता अथवोष्णाम्बु पीता समुद्धिखेत् । वान्तः सन् मागविकां चव्वेयिता विशदमुखः सन् सशर्करं मन्थं वा पिवेत् ॥ २२ ॥

गङ्गाधरः—तालुशोषचिकित्सामाह—बलवांस्त्रित्यादि । तृष्णायां तालु-  
 शोषवान् बलवांस्तु वृष्यं वाजीकरणोक्तं धृतं पिवेत् तदनु पद्यं पिवेत् ।  
 अवलस्तालुशोषी सपिर्जुष्टमनुधृतसपिः क्षीरं सर्पिःप्रक्षिप्तं वा क्षीरं  
 पिवेत् । स्निग्धान् मांसरसांश्र पिवेत् । अतिरुक्षेत्यादि । अथातिरुक्षा  
 दुर्बलाश्च ये तेषां या तृष्णा तामाशु शमयेत् पयः । छागो वा मधुरो  
 हृद्यः शीतो मांसरसो धृतभृष्टः शमयेत् । स्निग्ध इत्यादि । वैद्य इति शेषः ।  
 मूर्च्छांभिहतस्य या तृष्णा तां रक्तपित्तापहैर्भेषजैर्हन्यात् ॥ २३ ॥

गङ्गाधरः—छर्दग्न्मलादि । छर्दग्न्मलप्रसर्गरूपा या तृष्णा तस्यां स्वभाव-  
 शीतमम्भः शस्तम्, सन्निपाते त्रदोषिकव्याधौ त्रिदोषहरदव्येण शृतशीतमम्भः

चक्रपाणिः—तालुशोषे यद्यपि धृतं निषिद्धं यदुक्तं ‘तृष्णामूर्च्छापरीताश्र गर्भिष्यः तालुशोषिणः’  
 न पिवेयुर्धृतम्’ इति, तथापि बलवतो वृष्यधृतपानं बोध्यम् । किंवा वातोद्वणावस्थाय-  
 मेतद् धृतपानम् । गुडाम्बु स्निग्धं स्निग्धगुडासहितत्वान्नहितम् । उक्तं हि—‘यदाहारगुणैः  
 पानं विपरीतन्तु दृश्यते’ । (?) तदा दृश्यत इति । तदा मधुरतया तृष्णाहरत्वात् तु प्रभावा-  
 चोपयुज्यते । शीतमुष्णन्नं जलं कुत्र देयं वर्ज्यं वा कुत्रेत्याह । तर्षं मूर्च्छेत्यदिना-  
 औपसर्गिंकृत्णाचिकित्सोच्यते । विषपित्ते इति विषे वित्ते च । सन्निपाते इति सन्निपाते

\* सपिर्जुष्टमिति वा पाठः ।

हिक्काश्वासनवज्जरपीनसघृतपोतपार्वगलरोगे ।  
 कफवातकृते स्त्याने सद्यशुद्धे च हितमुष्णम् ॥  
 पाण्डूदरपीनसमेहगुल्ममन्दानलातिसारेषु ।  
 प्रीहि च तोयं न हितं काममशक्ये पिबेदलम् ॥ २४ ॥  
 पूर्वामयातुरः सन् दोनस्तृष्णार्दितो जलं काङ्क्षन् ।  
 न लभेत चेन्मरणमाश्वेव चाप्नुयादीर्घरोगं वा ॥  
 तस्माद्वान्याम्बु पिबेत्तृष्णान् रोगो सशर्कराक्षोद्रम् ।  
 यद्वा तस्यान्यत् स्यात् सात्म्यं रोगस्य तच्चेष्टम् ॥  
 तस्यां विनिवृत्तायां तज्जोऽन्य उपद्रवः सुखं जेतुम् ।  
 तस्मात् पूर्वं तृष्णां जयेदु बहुभ्योऽपि रोगेभ्यः ॥ २५ ॥

शस्तमिति । हिकेत्यादि । हिकादिरोगे उपसर्गरूपा या तृष्णा कफवातकृते स्त्याने कफे शुद्धे च वमनविरेचनाभ्यां सद्यस्तष्ठ उष्णमम्भो हितामात । पाण्डूदरेत्यादि । पाण्डादषु या तृष्णा प्रीहि च या तृष्णा तत्र तोयं न हितम् । अशक्ये तृष्णासहन कामपिष्टतस्त्वल्प तोयं पिवेत् ॥ २४ ॥

गङ्गाधरः—पूर्वेत्यादि । पूर्वादिपन्नामयेनातुरः सन् दीनादजेलं काङ्क्षन् चेन्न लभेत, तदा शीघ्रमेव मरणं प्राप्नुयादथवा दीघरागं प्राप्नुयात् । तस्मादित्यादि । तस्मान्मरणदोधरोगान्यतस्प्राप्तेहतोस्तृष्णन् रोगी धान्याम्बुधन्याकजलं शर्कराक्षोद्रयुक्तं पिबेत् । तस्य रोगाय यद्वान्यद्वद्वद्वयं पान सात्म्यं रोगिगः स्यात्तच्च पातुभिष्टं निवात् । तस्यामित्यादि । यस्माद् यस्य रोगस्योपद्रवस्तृष्णा तस्यामुपद्रवात्मकायां तृष्णायां विनिवृत्तायां तद्रोगज्जोऽन्य उपद्रवो जेतुं सुखं यथा स्यातथा स्यात् । तस्मादन्योपद्रवस्य सुखजेयताद्वहुभ्योऽन्येभ्योऽपि रोगेभ्यः पूर्वं तृष्णां जयादति ॥ २५ ॥

ज्वरे रोगे च । उद्भूततृष्णायां हितमिति पाण्डादिरोगे तृष्णायामपि तोयं न हितम् । असह्ये तर्षं इति शेषः ॥ २३ । २४ ॥

चक्रपाणिः—असह्यतृष्णामयेषु जलस्याप्रदाने दोषमाह—पूर्वेत्यादि । पूर्वामयातुर इति पूर्वेत्यज्ञगदपीडितः । तज्जोऽन्योपद्रव इति तृष्णाप्रशमनार्थं पीयमानपानीयजः । सुख जतुमति महात्ययकरीं तृष्णामपेक्ष्य जेतुं सुखोपायो भवतीत्यर्थः ॥ २५ ॥

भवति चात्र ।

हेतु यथाग्निपवनौ कुरुतः सोपद्रवं पञ्चानाम् ।

तृष्णानां पृथगाकृतिरसाध्यता साधनश्चोक्तम् ॥ २६ ॥

इत्यग्निवेशकृते तन्त्रे चरकप्रतिसंस्कृतैऽप्राप्ते दृढबलप्रतिसंस्कृते  
चिकित्सितस्थाने तृष्णारोगकित्सितं नाम  
द्वाविंशोऽध्यायः ॥ २२ ॥

गङ्गाधरः—अध्यायाथमाह—भवतीत्यादि । हेतु इत्यादि ॥ २६ ॥

अग्निवेशकृते तन्त्रे चरकप्रतिसंस्कृते । अप्राप्ते तु दृढबल-प्रतिसंस्कृत एव च ।  
तृष्णाचिकित्सिते द्वाविंशाध्याये भिषजा पुनः । गङ्गाधरेण च कृते  
जल्पकल्पतरौ वरे । चिकित्सितस्थानजल्पे षष्ठस्कन्धे वृहत्तमे ।  
तृष्णाचिकित्साजल्पाख्या शाखा द्वाविंशिका मता ।  
तृष्णाचिकित्सा व्याख्या समाप्ता ॥ २६ ॥

हेतुरित्यध्यायसंग्रहः । अग्निपवनौ इति यथाग्निपवनौ कुरुतः सोपद्रवां तृष्णामिति शेषः ।  
उपद्रवाश्च मुखशोषादयः पूर्वमुक्ताः ॥ २६ ॥

इति महामहोपाध्यायचरकचतुराननश्रीमच्चक्रपाणिदत्तविरचितायामायुवेददीपिकायां  
चरकतात्पर्यटीकायां चिकित्सितस्थानव्याख्यायां तृष्णाचिकित्सितं  
नाम द्वाविंशोऽध्यायः ॥ २२ ॥

त्रयोविंशोऽध्यायः ।

अथातो विषचिकित्सितं व्याख्यास्यामः,

इति ह स्माह भगवानात्रेयः ॥ १ ॥

प्रागुत्पत्तिं गुणान् योनिं वेगान् सिद्धानुपक्रमान् ।

विषस्य ब्रुवतः सम्यग्ग्निवेश निबोध मे ॥ २ ॥

मध्यमाने जलनिधावमृतार्थं सुरासुरैः ।

जज्ञे प्रागमृतोत्पत्तेः पुरुषो घोरदर्शनः ॥

दोसतैजाश्चतुर्द्वयो हरिकेशो-५-उन्लेन्द्रणः ।

जगद्विषरणं तद्वृष्टा विषं तत्तु विषादनात् ॥

जड्डमस्थावरायान्तु योनौ ब्रह्मा न्ययोजयत् ॥ ३ ॥

गङ्गाधरः—उद्दिष्टक्रमाद् विषचिकित्सितमाह—अथेत्यादि । सर्वं पूर्व-

वद्वाख्येयम् ॥ १ ॥

Indira Gandhi National  
Centre for the Arts

गङ्गाधरः—प्रागुत्पत्तिमित्यादि । उपक्रमानित्यस्य विशेषणं सिद्धानिति ॥ २

गङ्गाधरः—मध्यमान इत्यादि । अमृतोत्पत्तेः पूर्वं घोरदर्शनादिरूपः पुरुषो नदादिवद् द्रवविशेषनिस्त्राविशरीरो जज्ञे । तस्य शरीरात् स्तुतं द्रवं विषं शम्भुः परौ । शेषं किञ्चित् द्रवस्त्राविशरीरं तं विषपुरुषं ब्रह्मा स्थावरयोनौ जड्डमयोनौ न्ययोजयत् नियुक्तमकरोत् । विषादनादिति विषादकारणम् । द्वे योनी ॥ ३ ॥

चक्रपाणिः—शीतोपशमप्राधान्यसामान्यात् तृष्णाचिकित्सितमनु विषचिकित्सितमनुच्यते ॥ १ ॥

चक्रपाणिः—प्रागिति । प्रागुत्पत्तिः आयोत्पत्तिः । योनिरित्यधिष्ठानम् । लिङ्गानीति देहसम्बन्धविषय लिङ्गान् । अत नाष्टा गुरवो वदन्तीति न्यायात् शिष्यप्रश्नो ज्ञातव्यः । विषज्ञ यद्यपि रोगाधिकारे न सूचितं साक्षात् तथापि विषगराभिधानात् तत्तत्कारणतया सूचितमेव रोगाधिकारे ज्ञेयम् । तेन नोत्सूचितमिह विषाभिधानमिति ॥ २ ॥

चक्रपाणिः—मध्यमाने इत्यादिना प्रागुत्पत्त्यभिधानं विषस्य महाप्रभावदर्शनार्थम् । हरितकेश इति कालकेशः । स रूपः विषमुच्यते विषादनाद्रतोः । एवज्ञ विषशब्दनिरुक्तिर्भवति ॥ ३ ॥

\* हरितकेश इति पाठान्तरम् ।

तदम्बुसम्भवं तस्माद् द्विविधं पावकोपमम् ।

अष्टवेगं दशगुणं चतुर्विंशत्युपक्रमम् ।

तद्वर्षास्वम्बुयानित्वात् संक्लेदं गुडवद् गतम् ॥

सर्पलम्बुधरापाये तदगस्त्यो निर्हन्ति च ।

प्रयाति मन्दवीर्यत्वं विषं तस्माद् घनात्यये ॥ ४ ॥

गङ्गाधरः—इति प्रागुतपत्तियो नवचनमुख्ला भेदमाह तदम्बु इत्यादि । यस्मात्तत् क्षीरोदाम्बुसम्भवं तस्माद् द्विविधमेव स्थावरजङ्गमयोनिकं पावकोपमं भवति । प्रागुतपत्तावग्निर्जलं सृज्यमानमनुप्राविश्वदिति तस्माज्जलादिदं जातमग्निवदभिव्यक्तमिति पावकोपमम् । अष्टेत्यादि । तदष्टवेगं दशगुणं चतुर्विंशत्युपक्रमं भवति । सुश्रेष्ठेऽपि प्रागुतपत्तिरुक्ता । तद्यथा । “प्रजामिमामात्मयोने ब्रह्मणः सृजतः किल । अकरोदसुरोविघ्नं कैटभो नाम दपितः । ततः क्रद्धस्य वै वत्त्राद् ब्रह्मणस्तेजसोनिधेः । क्रोधो विग्रहवान् भूत्वा निष्पपाताथ दारुणः । स तं ददाह गज्जन्तमन्तकामं महाबलम् । ततोऽसुरं घातयित्वा तत् तेजो-जवद्धताद्भुतम् । ततो विषादो देवानामभवत् तं निरीक्ष्य वै । विषादजननात् तच विषमित्यभिधोयते । ततः सृष्टा प्रजाः शेषं तदा तं क्रोधमीश्वरः । निन्यस्तवान् स भूतेषु स्थावरेषु चरेषु च” । इति । इत्येवं सुश्रुतोक्तविष-प्रागुतपत्तिविरोधः परिहार्य एवं विद्वद्द्विः । य एष ब्रह्मणः कोपपुरुषो विषाख्यः सर्गकाले जातो ब्रह्मणैव स्थावरजङ्गमेषु भूतेषु विन्यस्तः स एव पुनः कृतयुगे देवातुरैः क्षारोदे मध्यमाने मन्थनदण्डीभूतमन्दरपर्वतस्य नानौषधि-वृक्षप्राणजुष्टस्य मन्थनरज्जूभूतस् । वासुकेमन्थनवेगाकर्षणकृतस्य मुखात् निःसृतं विषं नानौषधिप्राणस्थविषञ्चैकीभूतं पुनर्यो विषाख्यः पुरुषो जातः स उक्त इह तन्त्रे लाचार्यर्णेति न विरोधः । तदित्यादि । तद्विषमम्बुयोनित्वात् स्वभावेण वर्षासु प्रावृषि क्रुतो गुडवत् संक्लेदं गतं सपति चलति ।

चक्रगणिः—— दम्बुसम्भवं तस्मात् द्विविधामिति—तस्मात् सम्बन्धतः उत्पन्नत्वाद्दम्बुसम्भवं तथा तस्माद् ब्रह्मणो यानिद्वयान्युक्तत्वात् द्विविधामित्यर्थः । अम्बुसम्भववेन चास्य वर्षप्रकापितवं वक्ष्यमाणं युक्तं योनभूतेन अस्य प्रभावप्रशमने क्रियेत इति ज्ञेयम् । उक्तं हि भगवता व्यासेन ‘अङ्गोरं रूक्षतोत्पत्तिरहमनो लोहसुर्त्यतम् तस्मात् सर्वं क्षमं तेज’ इति । अष्टवेगमिति मनुष्यापेक्षयाष्टवेगम् । दशगुणा इत्यग्रे वक्ष्यमाणाः । उपक्रमं चिकित्सानुष्ठानभेदः । सर्वांवषविशेष-प्रकोपे हेतुमाह—तद्वर्षास्वति । गुडो यथा अम्बुयोनित्वात् वर्षासूपकृष्णो भवति तथा विषमपि

सर्पाः कोटोन्दुरा लूता वृश्चिका गृहगोधिकाः ।

जलौका मतस्यमण्डुकाः शलभाः सर्पकण्टकाः ॥

श्रसिंहव्याघ्रगोमायुतरक्षुनकुलादयः ।

दंष्ट्रिणो ये विषं तैषां दंष्ट्रोत्थं जड्म मतम् ॥ ५ ॥

अम्बुधरापाये शरदि अगस्त्यो महर्षिः स्वभावशक्तया निहन्ति । तस्माद् घनात्यये शरदि विषं मन्दवीर्यत्वं प्रयाति ॥ ४ ॥

गङ्गाधरः—केषु जड्मेषु केषु च स्थावरेषु तद्विषं न्यस्तमित्यत आह—  
सर्पां इत्यादि । सर्पादयो यावत्तः प्राणिनस्तेषां ये दंष्ट्रिणस्तेषां दंष्ट्रोत्थं  
विषं जड्म मतम् । यद्यपि सुश्रुतेनोक्तम्—“जड्मस्य विषस्योक्ता-  
न्यधिष्ठानानि षोडशा । स्मासेन मया यानि विस्तरस्तेषु वक्ष्यते ॥” तत्र  
दृष्टिनिश्चासदंष्ट्रानखमूत्रपुरीषथुकलालार्त्तवमुखसन्दंशविशर्दितगुदास्थिपित्त-  
शुकशवानीत । तत्र दृष्टिनिश्चासविषास्तु दिव्याः सर्पाः । भौमास्तु दंष्ट्रा-  
विषाः । मार्जारश्ववानरमकरमण्डूकपाकमतस्यगोधाशमूकप्रचलाकगृहगोधिका-  
चतुष्पादकीटास्तथान्ये दंष्ट्रानखविषाः । चिपिटविच्छटकक्षायवासिकसर्पप-  
वासिक तोठकवच्चकीटकौण्डलयकाः शकुनमूत्रविषाः । मूषिकाः शुकविषाः ।  
लूताश्र लालमूत्रपुरीषमुखसन्दंशनखथुकार्त्तवविषाः । वृश्चिकविश्वम्भरराजीव-  
मतस्योच्चाडङ्गाः समुद्रवृश्चिकाश्र लालविषाः । चित्रशिरःसरावकुदिशतदारु-  
कारिमेदकशारिकामुखा मुखसन्दंशविशर्दितमूत्रपुरीषविषाः । माक्षिकाकण-  
भजलायुका मुखसन्दंशविषाः । विषहतास्यसपेकण्टकवरटीमतस्यास्थिचेत्यस्थि-  
विषाण । शकुलीमतस्यरक्तराजीवरकीमतस्याश्र पित्तविषाः । सूक्ष्मतुण्डोच्चाडङ्ग-  
वरटीशतपदो शुकवर्लभिका गङ्गीभ्रमराः शुकतुण्डविषाः । कोटसपंदहा गतासवः  
शवविषाः । शेषाम्लतुक्तका मुखसन्दंशविषेष्वेव गणयितव्याः” । इति तेषां  
कुङ्कम विसर्पत उत्कुङ्कुष्टशक्तिकं भवति । अतएवाशोविषां अतिपीडिता भवन्ति । अम्बुधराणां  
वृद्धकारणं वर्षीगमः । अगस्त्यप्रभावाच न हिनस्ति पराधिकारित्वाद्विष्य ॥ ५ ॥

चक्रपाणिः—सर्पां इत्यादिना जड्मस्थावरयोनिद्वयं विषस्य सङ्गे पादेवाह । यद्यपि विषगुणा  
अग्र उद्दृष्टास्तथापि गुणानां गुच्छयेक्षत्वात् अग्रे विषस्य गुणिनः स्थावरजड्ममेऽभिज्ञस्याभिधानं  
विषस्य कार्यकारणगुणप्राधान्यव्याप्तयनार्थम् । सर्पादीनां भेदा अग्रत एव वक्तव्याः । आदि-  
ग्रहणात् तन्वान्तरोक्तानां ग्रहणम् । अत दंष्ट्रिसर्प-प्राधान्याद् दंष्ट्रिण इत्युक्तम् । तथा दंष्ट्रोत्थस्य  
सर्वविषप्राधान्यात् । अदंष्ट्रोत्थानामपि उन्दुरुविषादीनां ग्रहणम् । जड्मस्य विषस्य उक्त-

मुस्तकं पुष्पकं क्रौञ्चवत्सनाभं बलाहकम् ।

कर्कटं कालकूटञ्च करवीरकसंज्ञकम् ॥

पालकेन्द्रायुधं तैलं मेघकं कुशपुष्पकम् ।

रोहिषं पुण्डरीकञ्च लाङ्गूलकाञ्जनाभकम् ॥

सङ्कोचं मर्कटं शृङ्गोविषं हालाहलं तथा ।

एवमादोनि चान्यानि मूलजानि स्थिराणि च ॥ ६ ॥

दंष्ट्रोत्थमेव विषं जडमं मतभित्यवधारणं नोक्तं प्राधान्यादंष्ट्रोत्थं विषं जडम-  
मुक्तम् । अन्यच्च जडमसम्भवताजडममेव विषमिति ज्ञापनार्थं लूतादीनां  
सविषत्वेनोक्तिः कृता ॥ ५ ॥

गङ्गाधरः—स्थावरयोनिविषमाह—मुस्तकमित्यादि । मुस्तकादिसंज्ञकानि  
मूलानि स्थिराणि विषाणि । यद्यपि सुश्रुते चोक्तं—‘स्थावरं जडमञ्चैव  
द्रिविधं विषमुच्यते । दशाधिष्ठानमाद्यन्तु द्वितीयं षोडशाश्रयम् । मूलं पत्रं  
फलं पुष्पं तक्षीरं सार एव च । निर्यासो धातवशैव कन्दश दशमः  
स्मृतः’ ॥ तत्र क्लीतकाश्वमारगुज्जा-सुगन्धगारककरघाटविदुगच्छवाविजयानि  
इत्यष्टौ मूलविषाणि । विषपत्रिकालम्बावरदारुककरम्भमहाकरम्भाणि पञ्च  
पत्रविषाणि । कुमुदतीरेणुकाकरम्भमहाकरम्भकर्टिकरेणुकखद्योतकचर्मरी-  
भगन्धासर्पघातिनन्दनसारपाकानीति द्वादश फलविषाणि । वेत्र-  
कादम्बवल्विजकरम्भमहाकरम्भाणि पञ्च पुष्पविषाणि । अन्त्रपाचककर्त्तरीय-  
सौरीयककरघाटकरम्भनन्दनवराटकानि सप्त लक्ष्मारनिर्यासविषाणि । कुमु-  
दघीस्तुहीजालक्षीर्याणि त्रीणि क्षीरविषाणि । फेनाश्मभष्म हरितालञ्च  
द्वे धातुविषे । कालकूटवत्सनाभसर्पपकपालकर्दमकवैराटकमुस्तकगुडीविष-  
प्रपौण्डरीकमूलकहालाहलमहाविषकर्टिकानीति त्रयोदश कन्दविषाणि । इत्येवं  
पञ्चपञ्चाशत् स्थावरविषाणि भवन्ति । चत्वारि वत्सनाभानि मुस्तके द्वे  
न्यधिष्ठानानि षोडश दृष्टिनिःश्वासदंष्ट्रानखमूत्रपुरीपशुक्रलालास्पर्शमुखलन्दशविशद्वितगुदास्थि-  
पित्तशूक्रशवानि देहे पतितानि इत्याहुः ॥ ५ ॥

चक्रपाणिः—स्थावरजे विषे मूलजानीति पदं मूलजस्य बहुत्वात् प्राधान्याच्च । तेन पत्र-  
पुष्पादिजानामपि विषाणां ग्रहणम् । यद्यक्तं सुश्रुते—‘मूलं पत्रं फलं पुष्पं त्वक्क्षीरं सार एव तु ।  
निर्यासो धातवशैव कन्दश दशमः स्मृत इति । कन्दस्त्वह मूलशब्देनेव गृहीतः । एतेषाम्  
संज्ञासर्वन्धे शावरकिरातादय एव तद्विद्याः प्रमाणं, ते हि गुरुपरम्परया द्वारयानयन्ति ॥ ६ ॥

गरं संयोगजञ्चान्यत् गरसंज्ञं गदप्रदम् ।  
 कालान्तरविपाकित्वान्नं तदाशु हरेदसून् ॥ ७ ॥  
 निद्रां तन्द्रां क्लृमं दाहमपाकं लोमहर्षणम् ।  
 शोथञ्चैवातिसारञ्च कुरुते जङ्घमं विषम् ॥  
 स्थावरन्तु ज्वरं हिकां दन्तहर्षं गलग्रहम् ।  
 फेरण्ड्रहर्षचिश्वासान् मूर्छाञ्च जनयेऽशम् ॥ ८ ॥

प्रकीर्तिः । पट् चैव सर्षपान्याहुः शेषाण्येकैकमेव च” इति तथापि मुस्तकादि कन्दविषाणि, तथैवमादीनि चान्यानि मूलजानि स्थिराणि चेत्युक्त्या पत्रपुष्पादीनि संगृहीतानीह चान्यानीति पदेन ततो न विरोधः ॥ ६ ॥

गङ्गाधरः—गरमित्यादि । आभ्यामन्यद्विषं गरं तत् तु संयोगजं गरसंज्ञं गदप्रदं भवेत् । गदप्रदत्वाद्विषं कालान्तरे विपाकित्वात् तद् गरमाशु नामून् हरेत् ॥ ७ ॥

गङ्गाधरः—निद्रामित्यादि । जङ्घमविषस्य निद्रादिकं सामान्यलिङ्गम् । स्थावरन्तित्यादि । स्थावरविषस्य ज्वरादिजननं सामान्यं कर्म ॥ ८ ॥

चक्रपाणिः—स्थावरजङ्घमसम्भवमेव तृतीयं विषमाह—गरसंयोगजमित्यादि । गरार्थः संयोग एषां ते गरसंयोगाः द्रव्यमेदास्तेभ्यो जातं गरसंयोगजम् । गरं तन्वे संज्ञा वस्य तत् गरसंज्ञं चिरकारित्वाद्वोगजनकं न आशुप्राणहरम् । एतदेवाह—कालान्तरेत्यादि । सुश्रुतेऽपि त्रिविधमेव विषमुक्तम् ‘स्थावरं जङ्घमं चैव कृतिमं विषमित्यनेन । यत् तु दूषीविषमग्रे वक्ष्यति तत् त्रिविधान्तर्गतं दर्शयिष्यामः । गरन्तु द्विविधं निर्विषद्रव्यसंयोगकृतं तथा सविषद्रव्यसंयोग-कृतम् । तत्राच्च गरसंज्ञं उत्तरं तु कृतिमिति व्यवस्था । इमां व्यवस्थां गृहीत्वैवमुक्तं रसायनये । ‘दंष्ट्राविषे मूर्लविष सगरे कृत्रिमे विषे’ इति । तथा वृद्धकाइयपेऽप्युक्तं—‘संयोगजञ्च द्विविधं तृतीयं विषमुच्यते । गरं स्थाविषं तत्र सविषं कृतिमं मत्मिति ॥ ७ ॥

चक्रपाणिः—निद्रामित्यादिना तथा ज्वरमित्यादिना जङ्घमस्थावरविषस्य लिङ्गानि, जङ्घम-स्थावरयोः परस्परोपरोधात् ॥ ८ ॥

जङ्गमं स्यादूच्छ्रुभागमधोभागन्तु मूलजम् ।

तस्माद्विषविषं मौलं हन्ति मूलञ्च दंष्ट्रिजम् ॥ ६ ॥

गङ्गाधरः—तयोर्गतिभेदमाह—जङ्गमं स्यादित्यादि । जङ्गममिह दंष्ट्राविष दंष्ट्राविषमूलविषयोरेवोच्छ्रुगत्यधोगतिस्खभावात् परस्परोपघातित्वं नखन्येण पुष्पादिलालादिविषाणां गतिभेदेऽपि परस्परोपघातित्वं तत्स्खभावात् । विशेषणमुक्तं सुश्रते—“उद्घेष्टनं मूलविषः प्रलापो मोह एव च । जृम्भाङ्गोद्घेष्टन-श्वासा ज्वेयाः पत्रविषेण तु । मुष्कशोफः फलविषैर्दाहोऽनद्रष्ट एव च । भवेत् पुष्पाविषश्छादराध्मानं मोह एव च । लक्खसारनियर्यासाविषरूपयुक्तैभेदवन्ति हि । आस्यदोर्गन्ध्य-पारुष्य-शिरोरुक् कफसंस्थाः । फेणागमः क्षोरावषे विद्धेदो जिम्भनिहता । हृतपीडनं धातुविषैर्द्वारा दाहश्च तालुनि । प्रायेण कालघातीनि विषाप्येतानि निहितेरेत् । कन्दजानि तु तीक्ष्णानि तेषां वक्ष्यामि विस्तरम् । स्पर्शज्ञानं कालकूटैवर्पथः स्तम्भ एव च । ग्रीवाभङ्गो वर्तसनाभे पीतविष्मूत्रनेत्रता । सर्षपे वातवैगुण्यमानाहो ग्रन्थिजन्म च । ग्रीवादाब्वैल्यवाक्सङ्गौ पालकेऽनुमताविह । प्रसेकः कहंमाख्ये तु विद्धेदो नत्रपातता । वैराटकेनाङ्गदुःखं शिरोरोगश्च जायते । गात्रस्तम्भो वेपथुश्च जायते मुस्तकेन तु । गृह्णीविषेणाङ्गसाददाहोदरविषद्यः । पुण्डरीकेण रक्तत्वमक्षणाद्वाद्दिस्तयोदरे । वैवर्ण्यं मूलकैश्छादहिकाशोफमभूदृताः । चिरेणोच्छासात् श्यावो नरो हालाहलेन व । महाविषेण हृदये ग्रन्थिशुलोद्भवो भृशम् । कर्कटेनोदृपतत्यूच्छ्रुहसनदन्तान् दशत्यपि । कन्दजानन्युत्रवायाणि प्रयुक्तानि त्रयोदश । सर्वाणि कुशलब्रह्मान्यतानि दशभगुणैः । रूक्षमुष्णं तथा तीक्ष्णं सूक्ष्ममाशु व्यवाय च । विकाश विशदञ्चेव लघ्वपाक च तत् स्मृत्”मिति ॥ ९ ॥

चक्रपाणिः—तद्रुतधम्मेभिधाग हेतुमत्परस्परोपघातक्त्वमाह—जङ्गममित्यादि । तस्मादिति परस्परं विश्वदगामित्वात् । एतेन च यद्वक्ष्यति दंष्ट्रिविषं मौलं हन्ति मौलञ्च दंष्ट्रिजम् । तदुपपञ्चं भवति । नतु, विषं विषव्यमुक्तम् यत् प्रभावस्तत्र कारणमिति—आलेयभद्रकाप्यीये प्रभावेण विषस्य विषहरणाभिधानात् इत्युपपत्तिविरुद्धं वर्णनम् । यदि प्रभावः कारणं न स्यात् तदा यत्किञ्चिदूच्छ्रुभागं मदनफलादि तद् दंष्ट्राविषहरं स्यात् । यद्वाधोभागं विवृतादि तद् मौलविषं हन्यात् । नचेतद्वृष्टम्, तस्मात् प्रभावस्यैवानुगुणे ईषन्मात्रकारणमेतत् अधोभागत्वमूर्च्छ्मभागत्वञ्चेति ॥ ९ ॥

तृणमोहदन्तर्हर्षप्रसेकवमथुक्मा भवन्त्यादेर ।

वेगे रसप्रदोषादसूक्प्रदोषाद् द्वितोये तु ॥

वैवर्ण्यभ्रमवेपथजृम्भामूच्छ्राङ्गभङ्गचिमिचिमातङ्गाः ।

दुष्टपिशितात्तृतीये मण्डलकण्डुसहितकोठाः ॥

वातादिजाश्रुतुर्थे दाहच्छ्रद्धगङ्गशूलमूच्छ्रायाः ।

नीलादीनां तमसश्च दर्शनं पञ्चमे वेगे ॥

षष्ठे हिक्का भङ्गः स्कन्धे स्यात् सप्तमेऽष्टमे मरणम् ।

नृणां चतुष्पदां स्याच्चतुर्विंधः पक्षिणां त्रिविधः ॥ १० ॥

गङ्गाधरः—पूर्वमष्टवेगमित्युक्तं तदाह । तृणमोहेत्यादि । स्थावरविषाणां उपयोगादादेव वेगे रसधातुप्रदूषणात् त्रिकादयो भवन्ति । सुश्रुते हुक्तम् । “स्थावरस्योपयुक्तस्य वेगे तु प्रथमे नृणाम् । श्यावा जिह्वा भवेत् स्तब्धा मूर्च्छा श्वासश्च जायते” । द्वितीये तु वेगेऽसुक्प्रदोषात् वैवर्ण्यादयो भवन्ति । सुश्रुते च “द्वितीये वेपथः स्वेदो दाहः पाष्ठरुजस्तथा । विषमामाशयप्राप्तं कुरुते हृदि वेदनाम्” इति । तृतीये वेगे दुष्टपिशितान्मांसप्रदूषणान्मण्डलादयो भवन्ति । सुश्रुते च “तालुशोषं तृतीये तु शुलं चामाशये भृशम् । दुर्ब्बलं हरिते शुने जायते चास्य लोचने” । इति । वातादिजाश्रुतुर्थे वेगे वातादिप्रदूषणाद् दाहादयः स्युः । सुश्रुते च “पक्षाशयगते तोदो हिक्का कासोऽन्त्रकूजनम् । चतुर्थे जायते वेगे शिरसश्चातिगौरवम्” इति । नीलादीनामिति । पञ्चमे वेगे नीलादीनां दण्डेनां तमसश्च दण्डेनां स्यादिति । सुश्रुते च “कफप्रसेको वैवर्ण्यं पर्वभेदश्च पञ्चमे । सर्वदोषप्रकोपश्च पक्षाधानं च वेदना” इति । षष्ठे वेगे हिक्का स्यात् । सुश्रुते च “षष्ठे प्रज्ञाप्रणाशश्च भृंगं वाप्यतिसार्थ्यते” इति । भङ्ग इत्यादि । सप्तमे वेगे स्कन्धे भङ्गः स्यात् । अष्टमे वेगे मरणं स्यादिति सप्तमवेगस्य चरमावस्थवेगोऽष्टम इष्ट इह तन्त्रे । सुश्रुते तु सप्तेव वेग उक्तास्तत्र सप्तमे सन्निरोधो मरणं चरमावस्थामभिप्रेत्योक्तम् । “स्कन्धपृष्ठ-कटीभङ्गः सन्निरोधश्च सप्तमे” इति । इत्येवं लक्षणं नृणां स्यात् ।

चक्रपाणिः—तृणमोहेत्यादिना दंत्याविषवेगलक्षणमाह— सुश्रुते ‘एकैकलातिक्रमेण सप्तवेगा चदीरिताः । इह कलालङ्घन इति सप्तवेगाः, अष्टमे तु सप्तकलालङ्घनोत्तरकालं मारको वेग’

आदेश भ्रमति चतुष्पदोऽवसीदति ततः शून्यः ।

मन्दाहारो म्रियते श्वासेन चतुर्थवेगे तु ॥

ध्यायत्यादेश वेगे पक्षी प्रभ्राम्यति द्वितीये तु ।

स्वस्ताङ्गश्च तृतीये विषवेगे याति पञ्चत्वम् ॥ ११ ॥

लघु रुचमाशु विशदं व्यवायि तीक्षणं विकाशि सूक्ष्मश्च ।

उषणमनिर्देश्यरसं दशगुणमुक्तं विषं तज्ज्ञैः ॥

रौक्ष्याद्व वातमशैत्यात् पित्तं सौक्ष्म्यादस्त्रक् प्रकोपयति ।

कफमव्यक्तरसत्वादनुरसांश्वानुवर्त्तेत ॥

अथ चतुष्पदां गानाह । चतुष्पदां चतुर्विधो वेगः स्यात् । पक्षिणं  
त्रिविधः ॥ १० ॥

गङ्गाधरः—आद्य इत्यादि । चतुष्पदो विषोपयोगादादेश वेगे भ्रमति  
घूर्णते । ततो द्वितीये वेगेऽवसीदति । ततः तृतीये वेगे शून्य इव सन् मन्दा-  
हारो भवति । चतुर्थवेगे तु श्वासेन म्रियते । ध्यायतीत्यादि । पक्षी स्थाव-  
विषोपयोगादादेश वेगे ध्यायति । द्वितीये तु प्रभ्राम्यति घूर्णते । तृतीये विषवेगे  
स्तव्याङ्गः सन् पञ्चत्वं यातीति । इति विषाणां स्थावराणामष्टवेगा उक्ताः ॥ ११ ॥

गङ्गाधरः—अथ दशगुणं विषमिति यदुक्तं तदाह—लघ्वित्यादि । आशु-  
कारित्वमाथुगुणः । व्यवायीति । व्यवायी देहमखिलं व्याप्य पाकाय  
कल्पते । विकाशीति । विकाशी विकशत्येवं सन्धिवन्धं विमोक्षयन् ।  
प्रतिगुणतः कर्माण्याह—रौक्ष्यादित्यादि । विषमित्यनुवर्त्तते । विषं  
रौक्ष्याद् वातं प्रकोपयति । अशैत्यादुष्णत्वात् पित्तं प्रकोपयति । सौक्ष्म्याद्  
इति सुश्रुते विशेषः । वातादिजा इति यथायोग्यतया एकदोषद्विदोषत्रिदोषजाः, आदिशब्दः  
प्रकारवाचो । सुश्रुतवचनाशीलादीनामित्यत आदिशब्देन प्रधानवाचिना नीलप्रधानेतर-  
वर्णदर्शनं भवति । षष्ठ इक्केति च्छेदः । विषवेगप्रस्तावाद् चतुष्पादपक्षिणोऽपि विषवेगानाह ।  
एषत् वेगाभिधानेन दिष्पवेगहृतस्य मांसं नोपादेयम् । यत्सत्य विषार्दहस्य सर्वं शरीरं  
विषवद् भवति । चतुष्पादादीनां अन्यवेगत्वं सत्वान्यत्वात् । अवसीदतीत्यादि द्वितीये । शून्य-  
इत्यादि तृतीये ॥ १० ॥ ११ ॥

चक्रपाणिः—विषगुणानाह—लघ्वित्यादि । प्रत्येकं गुणानां कार्यमाह । अशैत्यादिति  
उष्णत्वात् । सौक्ष्म्यादसूक्ष्मप्रकोपणं असृजोऽपि सौक्ष्ममार्गानुसारित्वात् । अव्यक्तरसत्वात् कफम् ।

शीघ्रं व्यवायिभावादाशु व्याप्नोति केवलं कायम् ।

तीक्ष्णत्वान्मर्मधनं प्राणधनं तदु विकाशित्वात् ॥

दुरुपक्रमं लघुत्वाद्व शयात् स्यादसक्तगतिदोषात् ॥ १२ ॥

असृक् प्रकोपयति अव्यक्तरसत्वात् कफं प्रकोपयति अनुरसांशानुवर्त्तते । शोघ्र-  
त्वाद् व्यवायित्वाच्च केवलं कृतस्नं कायमाशु व्याप्नोति । तीक्ष्णत्वान् मर्मधनं  
विकाशित्वात् तद्विषं प्राणग्रन्थिति । लघुत्वाद् दुरुपक्रमं दुश्चिकित्स्यम् ।  
कस्मात् ? वैशद्यात् असक्तगतिदोषात् । वैशद्यगुणतो विषेण दोषाः प्रकृपिताः  
सक्तगतयो यतो न स्युरस्थरगतय एव दोषाः स्युस्तस्माल्लाघवाद् दुरुपक्रमं  
भवति विषम् । इति दश गुणकर्मणीणि सुश्रुते चोक्तानि । “तद्रौक्ष्यात्  
कोपयेद् वायुमौष्ण्यात् पित्तं सशोणितम् । मानसं मोहयेत् तेक्षण्यादङ्गवन्धान्  
छिनन्त्यपि । शरीरावयवान् सौक्ष्म्यात् प्रविशेद् विकरोति च । आशुत्वादाशु  
तद्वन्ति व्यवायात् प्रकृतिं भजेत् । क्षपयेच विकाशित्वाद् दोषान् धातुन्  
मलानपि । वैशद्यादतिरिच्येत् दुश्चिकित्स्यश्च लाघवात् । दुर्जनरञ्चा-  
विपाकित्वात् तस्मात् कलेशयते चिरम् । स्थावरं जङ्गमं यच्च कृत्रिमं  
चापि यद्विषम् । सद्यो व्यापादयेत् तत् तु ज्ञेयं दशगुणान्वितम्”  
इति ॥ १२ ॥

अब्दग्रहणेन योगवाही भवति, विषमपि रसमांकानुयातं सर्वत्वानुगतं भवति । शीघ्रमित्यादौ  
शीघ्रत्वादाशु व्याप्नोति, व्यवायित्वात् केवलं देहं व्याप्नोतीति विज्ञेयम् । व्यवायित्वं सर्वतः  
प्रसरणशीलत्वं पानीयपतितत्वलवत् । तीक्ष्णत्वान्मर्मग्रन्थिति । मर्मणां सौक्ष्म्यानां मुदूनां  
तीक्ष्णेन विरुद्धत्वात् बोद्धव्यम् । विकासित्वादिति विकसनशीलत्वात् । सर्वत्र हि कस्त्रहिंसार्थः ।  
लघुत्वादित्यनवस्थितत्वात् । यस्य चानवस्थितत्वं तस्य भेषजेणोपक्रममिक्षिन्करम् ।  
असक्ता विश्रान्ता देषेषु गतिर्थस्य तत् असक्तगतिदोषं लघुत्वादनवस्थितत्वम् । विशदं  
पिच्छाभागरहितत्वात् क्वचिच्च सज्जति । अत च गुणानां प्रतिनियमेन विरुद्धकर्मकरणे  
विषस्यासिद्धत्वमेव ज्ञेयम् । तेन रूक्षादिभिः इलेम्भक्षयात् यद् द्रवाशङ्कनीयं सुश्रुते च  
विषगुणे अपाकित्वमुक्तं तदाशुकारिविषे तु प्रयोजनमिति नेहोक्तम् । तथाहि विषिनसावन्तं  
कालमपेक्षन्ते येन यावद्यस्य पाको भवत्यविचार्य । सुश्रुते च कालान्तरप्रकोपादि यद्द्रव्यमुक्तं  
तदिहापि दूषोविषे चिन्तनीयमिति ॥ १२ ॥

दोषस्थानप्रकृतीः प्राप्यान्यतमं हुगदोरयेत् ।

स्याद्वातिकस्य वातस्थाने कफपित्तलिङ्गमीषत्तु ।

तृणमोहारतिमूच्छागलग्रहच्छर्दिफेणादि ॥

पित्ताशयस्थितं पैत्तिकस्य कफपित्तयोऽर्चिं तद्वत् ।

तृट्कासञ्चरवमथुङ्कमदाहतमोऽतिसारादि ॥

कफदेशगतं कफाधिकस्य + वातपित्तयोश्च दर्शयति ।

लिङ्गं श्वासगलग्रहकण्डुलालावमथ्वादि ॥ १३ ॥

दूषोविषञ्च शोणितदुष्ट्यारुःकिटिमकोठलिङ्गञ्च ।

विषमेकैकं दोषं सन्दूषय हरत्यसूनेवम् ॥

गङ्गाधरः—दोषेत्यादि । दोषस्थानप्रकृतीनामन्यतमं प्राप्य हि यस्माद् विषं दोषस्थानप्रकृतीरुदीरयेत् । तद्यथा । स्यादित्यादि । वातिकस्य पङ्कविंशतिजातिदर्वीवरस्य सर्पस्य, वातस्थाने स्थितं इषत् कफपित्तलिङ्गं तृणमोहादि फेनान्तमुदीरयेत् । पित्ताशयेत्यादि । पैत्तिकस्य द्वाविंशतिजातिमण्डलिनः सर्पस्य विषं पित्ताशयस्थितं कफवातयोर्लिङ्गं तृट्कासादि तद्वत् किञ्चिदुदीरयेत् । कफेत्यादि । कफदेशगतं विषं, कफाधिकस्य दशविधस्य राजिमतः सर्पस्य विषं वातपित्तयोर्लिङ्गं श्वासादिकमीषत् दर्शयति ॥ १३ ॥

गङ्गाधरः—दूषीविषञ्चेत्यादि । दूषीविषञ्च स्यावरजङ्गमकुत्रिमान्यतरं विषं विषम्बौघधादिभिर्तवीर्यं देहादनिर्गतं विषं, शोणितदुष्ट्या खलवरुव्र्णः, व्रणप्रभृतिलिङ्गञ्च दर्शयति । दूषीविषत्वं यथा स्याद्विषं तदुक्तं

चक्रपाणिः—सम्प्रति स्थानविशेषप्राप्त्या लिङ्गविशेषानाह—वातिकस्त्वेत्यादि । विषं मद्यं यद्यपि त्रिदोषकोपनं स्थानप्रकृतिविशेषप्राप्त्या तदोषप्रकोपमधिकं करोति । वातिकस्येति वातप्रकृतेः । वातस्थाने पक्वाशयादौ कफपित्तलिङ्गमीषदित्वचनेन वातलिङ्गानि बहूनि भवन्ति तानि तृणमूच्छेत्यादिनोक्तानि इयानि । एवं उत्तरत्रापि योज्यम् । कफवातयोस्तद्विदिति ईषदित्यर्थः । कफस्येत्यादौ चक्रारात्कफप्रकृतेरित्यर्थः । ईषद्वातपित्तयोरिति योज्यम् ॥ १३ ॥

चक्रपाणिः—दूषीविषलक्षणमाह—दूषीत्यादौ । कोटो वरटीदंशशोथाकारः । कालान्तरं प्रकोपं दूषोविषम् । उच्चज्ञान्यत्र ‘यस्माद् दूषयते खातून् तस्माद् दूषीविषं स्मृतिमिति । एवम्भूतञ्च गरमेव प्रायो भवति । तथा स्थावरं जङ्गमञ्च भवति । यद्वक्तं सुश्रुते “जीर्णं”

\* कफवातयोरिति चक्रसम्मतः पाठः । † कफस्य दर्शयेद् वातपित्तयोऽचैतत् दृति चक्रसम्मतः पाठः ।

करति विषतेजसासृक् तत् खानि निरुद्ध्य मारयति जन्तुम् ।  
पीतं मृतस्य हृदि तिष्ठति दृष्टविद्धयोर्दशदेशे स्यात् ॥  
नीलौष्ठदंशदन्तशैथिल्यकेशपतनाङ्गभङ्गविक्रेपाः ।  
शिशिरैर्न लोमहर्षो नाभिहते दण्डराजी स्यात् ।

कृतजं कृताच्च नायात्येतानि भवन्ति मरणलिङ्गानि ॥ १४ ॥  
सुश्रुते । “यत् स्थावरं जङ्गमकृत्रम् वा देहादशेषं यदनिगतं तत् । जीर्ण  
विषग्रौषधिभिर्हतं वा दावाग्निवातातपशोषितं वा । स्वभावतो वा गुणविप्र-  
हीनं विषं हि दूषीविषतामुपैति । वीर्यालिपभावान् निपातयेत तत् कफायृतं  
वर्षगणानुवन्धि । तेनाहिंतो भिन्नपुरीषवर्णो विगन्धवैरस्यमुखः पिपासी ।  
मूर्च्छन् वमन् गहनदवाग्विषन्नो भवेच्च दृष्योदरलिङ्गजुषः ॥ आमाशयस्ये कफ-  
वातरोगी पकाशयस्थेऽनिलपित्तरोगी । भवेन्नरो ध्वस्त-शिरोरुहाङ्गो विलून  
पक्षस्तु यथा विहङ्गः ॥ स्थितं रसादिष्वथवा यथोक्तान् करोति धातुप्रभवान्  
विकारान् । कोपञ्च शीतानिलदुहिनेषु यात्याशु पूर्वं शृणु तत्र रूपम् ॥  
निद्रागुरुतञ्च विजुम्भणञ्च विश्लेषहर्षावथवाङ्गमहः । ततः करोत्यन्नमदा-  
विषाकावरोचकं मण्डलकोठमोहान् ॥ धातुक्षयं पादकरास्यशोफं दकोदरं  
छहिमथातिसारम् । वैवर्ण्यमूर्च्छाविषमज्वरान् वा कुर्यात् प्रदृढां प्रबलां तृष्णां  
वा । उन्मादमन्यज्जनयेत् तथान्यदानाहमयत् क्षपयेच्च शुक्रम् । गादगद्य-  
मन्यज्जनयेच्च कुष्ठं तांस्तान् विकारांश्च बहुप्रकारान् ॥ दूषितं देशकालान्न-  
दिवास्यन्नैरभीक्षणशः । यस्माद् दूषयते धातूस्तस्मादूषीविषं रमृतम्” इति ।  
अथ विषं यथा मारयति तदाह—विषमित्यादि । विषं खलवेकैकं दोषं  
वातादिकं सन्दूष्यामूलं हरति । एवं विषतेजसासृक् रक्तं क्षरति तच्च  
विषं खानि गलश्वेत्रनेत्रादीनां खानि रन्ध्राणि निरुद्ध्य जन्तुं मारयति ।  
अथ पीतादिविषस्थितिस्थानमाह—पीतमित्यादि । पीतं विषं मृतस्य  
हृदि तिष्ठति । दृष्टस्य विद्धस्य च मृतस्य दंशदेशे वेधदेशे च स्थितं  
स्यात् । नीलौष्ठादयश्च दृष्टविद्धयोः स्युः । शिशिरैरतिहैमैर्जलैर्लौमहर्षो न  
विषग्रौषधिभिर्हतं वा दावाग्निवातातपशोषितं वा । स्वभावतो वा गुणविप्रहीनं विषं हि  
दूषीविषतामुपैति ।” इहापि दूषीविषाः कीटाः हीनवीर्यविषा वक्तव्याः । विषमैकैक-  
मित्यादिना स्याद्वातिकस्येत्यादिना यदुकं तस्यैकैकदोषस्यात्यर्थकोपमाह—संदूष्येति अत्यर्थं  
दूषयित्वा । क्षरतीत्यादिना पीतविषलक्षणमाह । विषं मृतस्य हृदि तिष्ठति, दृष्टविद्धयोः

स्याद् दण्डाभिहते दण्डराजी दण्डस्य रेखा न स्यात् । क्षताच्च दंशन-  
वेधनक्षताच्च क्षतजं रक्तं नायाति । एतानि पीतविषस्य दृष्टविद्योर्परण-  
लक्षणानि भवन्ति । अत्र सुश्रुते चोक्तम्—“जङ्गमस्य विषस्योक्तान्यधि-  
ष्ठानानि षोडश । समासेन मया यानि विस्तरस्तेषु वक्ष्यते । तत्र हृषि-  
निश्वासदंष्ट्रानखमूत्रपुरीषथुक्लालार्त्तव-मुखसन्दंशविशर्द्धितगुदास्थिपित्तशूक-  
शवानीति । तत्र हृषिनिश्वासविषा दिव्याः सर्पाः । भौमास्तु दंष्ट्राविषाः ।  
मार्जांश्ववानरमकरमण्डूकपाकमतस्यगोधाशम्बुकप्रचलाकगृहगोधिकाचतुष्पाद-  
कीटास्तथाऽन्ये दंष्ट्रानखविषाः । चिपिटपिच्छटककषायवासिकसर्पेष्वासिक-  
तोटकवच्चःकीटकौषिण्डल्यकाः शकुनमूत्रविषाः । मूषिकाः शुक्रविषाः । लूताश  
लालामूत्रपुरीषमुखसन्दंशनखशुक्रार्त्तवविषाः । दृश्यक-विश्वम्भर-राजीव-  
मत्स्योच्चिडङ्गाः समुद्रदृश्यकाश्च लालाविषाः । चित्रशिरःसरावकुदिशतदारुकारि-  
मेदकशारिकामुखा मुखसन्दंशविशर्द्धितमूत्रपुरीषविषाः । मक्षिकाकणभजलायुका  
मुखसन्दंशविषाः । विषहतास्थिसर्पकण्टकवरटीमतस्यास्थि चेत्यस्थिविषाणि ।  
शकुलीमतस्यरक्तराजीचरकीमतस्याश्च पित्तविषाः । सूक्ष्मतुण्डोच्चिडङ्गवरटी-  
शतपदो-शुक्रवलभिका-शृङ्गी-भ्रमराः शुक्रतुण्डविषाः । कीटसर्पदहा गतासवः  
शवविषाः । शेषास्त्वनुक्ता मुखसन्दंशविषेष्वेव गणयितव्याः । भवन्ति चात्र ।  
राङ्गोऽस्त्रिदेशे रिपवस्तुणाम्बुमार्गान्नधूमश्वसनान् विषेण । सन्दूषयन्त्येभिरति-  
प्रदुष्टान् विज्ञाय लिङ्गैरभिशोधयेच ॥ दुष्टं जलं पिच्छिलमुग्रगन्धं फेनान्वितं  
राजिभिरावृतश्च । मण्डूकमतस्यं ग्रियते विहङ्गा मत्ताश्च सानुपचरा भ्रमन्ति ॥  
मञ्जन्ति ये चात्र नराश्वनागास्ते छ्डिंमोहस्वरदाहशोफान् । गच्छन्ति तेषा-  
मपहृत्य दोषान् दुष्टं जलं शोधयितुं यतेत ॥ धवाश्वकर्णासनपारिभद्राः  
सपाटलाः सिद्धकमोक्षकौ च । दग्धाः सराजटुमसोमवल्कास्तज्जस्य शीतं वितरेत्  
सरःसु । भस्माञ्जलिञ्चापि घटे निधाय विशोधयेदीप्सितमेवमम्भः ॥ १ ॥  
क्षितिपदें विषदूषितन्तु शिलास्थर्लीं तीर्थमधेरिणं वा । सृशन्ति गात्रेण तु  
येन येन गोवाजिनागोष्टुखरा नरा वा । तच्छुनतां यात्यथ दहते च विशीर्यते  
लोमनखास्तथैव ॥ तत्राप्यनन्तां सह सर्वगन्धैः पिष्टा सुराभिर्विनियोज्य  
मार्गम् । सिङ्गचेत् पयोभिस्तु मृदन्वितेस्तं विहङ्गपाठाकटभीजलैर्वा । ॥ २ ॥  
त्रणेषु भक्तेषु च दूषितेषु सीदन्ति मूर्च्छन्ति वमन्ति चान्ये । विहङ्गभेद-  
दंशदेशे विषं स्यात् । विषमृतस्य विशेषज्ञानार्थं लक्षणमाह—नीलौष्टेत्यादि । दण्डराजिः  
दण्डकारा रेखा ॥ १४ ॥

मृच्छन्त्यथवा त्रियन्ते तेषां चिकित्सां प्रणयेद् यथोक्ताम् ॥ विषापदै-  
वार्ष्ण्यगदैविलिप्य वाद्यानि चित्राण्यपि वादयेत् । तारः सुतारः ससुरेन्द्रगोपः  
सर्वैश्च तुल्यः कुरुविन्दभागः । पित्तेन युक्तैः कपिलान्वयेन वाद्यप्रलेपो विहितः  
प्रशस्तः ॥ वाद्यस्य शब्देन हि यान्ति नाशं विषाणि घोराण्यपि यानि सन्ति ॥३॥  
धूमेऽनिले वा विषसम्प्रयुक्ते खण्डः श्रमार्त्ताः प्रपतन्ति भूमौ । कासप्रतिशयाय-  
शिरोरुजश्च भवन्ति तीव्रा नयनामयाश्च ॥ लाक्षाहरिद्रातिविषाभयाबद्हरेण-  
कैलादलवलकुष्ठम् । प्रियङ्कुकाञ्चाण्यनले निधाय धूमानिलौ चांप विशो-  
धयेत् ॥ ४ ॥ इति । सवातं गृहधूमाभं पुरीषं योऽतिसार्यर्थते । आध्मातो-  
त्त्यर्थमुष्णास्त्रो विवर्णः सादपीडितः । उद्मत्यथ फेनञ्च विषपीतं तमादिशेत् ॥  
न चास्य हृदयं वह्निर्विषदुष्टं दहत्यपि । तद्दि स्थानं चेतनायाः स्वभावाद्  
व्याप्य तिष्ठति ॥ स्वभावादेव तिष्ठेत् तु प्रहारादंशयोर्विषम् । व्याप्य सावयवं  
देहं दिग्धविद्धाहिदृष्टयोः । लौल्याद्विषान्वितं मांसं यः खादेत् मृतमात्रयोः ।  
यथाविषं स रोगेण क्लिश्यते त्रियतेऽपि वा । अतश्चाण्यनयोर्मांसमभक्ष्यं  
मृतमात्रयोः । मुहूर्तात् तदुपादेयं प्रहारादंशवज्जितम्” ॥ इति । असाध्यता  
चोक्ता । “अश्वत्थदेवायतनश्मशानवल्मीकिसन्ध्यासु चतुष्पथेषु । याम्ये सापत्रे  
परिवर्जनीया क्रुक्षे नरा मर्म्मसु ये च दृष्टाः ॥ दर्ढीकरणां विषमाशु-  
घाति सर्वाणि चोष्णैर्द्विगुणी भवन्ति । अजीणपित्तातपीडितेषु बाल-  
प्रमेहिष्यथ गर्भिणीषु । वृद्धातुरक्षीणवृभुक्षितेषु रुक्षेषु भोरुष्यथ दुदिनेषु ।  
शस्त्रक्षते यस्य न रक्तमेति राज्यो लताभिश्च न सम्भवन्ति । शीतांभराद्विश्च  
न लोमहर्षी विषाभिभूतं परिवर्जयेत् तम् ॥ जिहा सिता यस्य च केशशातो  
नासावभङ्गश्च सकण्ठभङ्गः । कृष्णः सरक्तः श्वयथुश्च दंशे हन्वोः स्थिरतन्त्र  
स वज्जनीयः ॥ वर्त्तिर्धना यस्य निरेति वक्त्रादक्तं स्ववेदूर्ध्मधश्च यस्य । दण्डा-  
निपाताः सकलाश्च यस्य तञ्चापि वैद्यः परिवर्जयेत् तु । उन्मत्तमत्यर्थमुपद्रतं  
वा हीनस्वरं वाप्यथवा विवर्णम् । सारिष्टमत्यर्थमवेगिनञ्च जहाच्च तं कर्म  
न तत्र कुर्यादिति ।

अथ विषविज्ञानीये । धन्वन्तरिं महाप्राङ्माण्यं सर्वशास्त्रविशारदम् ।  
पादयोरुपसंगृह्य सुश्रुतः परिपृच्छति ॥ सर्पसङ्ख्यां विभागश्च दृष्टलक्षणमेव  
च । ज्ञानञ्च विषवेगानां भगवन् वक्त्रमहैसि ॥ तस्य तद् वचनं श्रुता  
प्राव्रवीढ़ भिषजां वरः । असङ्ख्या वासुकिमुखा विख्यातास्तक्षकादयः ॥  
महीधराश्च नागेन्द्रा हुताग्निसमतेजसः । ये चाप्यजस्त्रं गज्जन्ति वर्षन्ति च

तपन्ति च ॥ ससागरगिरिदीपा येरियं धार्यते मही । क्रुद्धा  
 निःश्वासदृष्ट्यां ये हन्तुरखिलं जगत् ॥ नमस्तेभ्योऽस्ति तेषां न कार्यं  
 किञ्चित् चिकित्सया । ये तु दंष्ट्राविषा भौमा ये दशन्ति च मानुषान् ।  
 तेषां सङ्घां प्रवक्ष्यामि यथावदनुपूर्वेशः ॥ अशीतिरेव सर्पणां भिद्यते पञ्चधा  
 तु सा ॥ दर्ढीकरा मण्डलिनो राजिमन्तस्तथैव च । निव्वेषा वैकरञ्जाश्च  
 त्रिविधास्ते पुनः स्मृताः । दर्ढीकरा मण्डलिनो राजिमन्तश्च पञ्चगाः ।  
 तेषु दर्ढीकरा ज्ञेया विंशतिः षट् च पञ्चगाः । द्वाविंशतिमेण्डलिनो राजि-  
 मन्तस्तथा दश । निव्वेषा द्वादश ज्ञेया वैकरञ्जास्त्रयस्तथा । वैकरञ्जोद्भवाः  
 सप्त चित्रामण्डलिराजिलाः । पदाभिमृष्टा दुष्टा वा क्रुद्धा ग्रासार्थिनोऽपि वा ।  
 ते दशन्ति महाक्रोधास्तेषां त्रैविध्यमुच्यते । सर्पितं रादितं वापि तृतीयमय  
 निर्विषम् । सर्पाङ्गाभिहतं केचिदिच्छन्ति खलु तद्विदः । पदानि यत्र  
 दन्तानामेकं द्वे वा वहूनि च । निमग्नान्यल्परक्तानि यान्युद्वृत्य करोति हि ।  
 चञ्चुमालकयुक्तानि वैकृत्यकरणानि च । संक्षिप्तानि सशोफानि विद्यात्  
 तत् सर्पितं भिषक् ॥ राज्यः सलोहिता यत्र नीलाः पीताः सितास्तथा ।  
 विज्ञेयं रदितं तत् तु ज्ञेयमल्पविषश्च तत् ॥ अशोफमल्पदुष्टासूक् प्रकृतिस्थस्य  
 देहिनः । पदं पदानि वा विद्यादविषं तच्चिकित्सकः । सप्तस्पृष्टस्य भीरोद्वि-  
 भयेन कुपितोऽनिलः । कस्यचित् कुरुते शोफं सर्पाङ्गाभिहतं तु तत् ॥  
 व्याधितोद्विशदष्टानि ज्ञयान्यल्पविषाणि तु । तथा तिवृद्धबालातिदृष्टमल्पविषं  
 स्मृतम् । सुपर्णदेवब्रह्मर्षियक्षसिद्धनिषेविते । विषग्नौषधियुक्ते च देशे न  
 क्रमते विषम् ॥ रथाङ्गलाङ्गलच्छत्रस्त्रिकाङ्गुशधारणः । ज्ञेया दर्ढीकराः  
 सर्पाः फणिनः शीघ्रगामिनः ॥ ज्ञेया मण्डलिनः सर्पां ज्वलनाकं समप्रभाः ।  
 मण्डलेर्विविधेश्चित्राः पृथगो मन्दगामिनः । स्त्रियाः विविधवर्णाभिस्तर्यग्  
 ऊङ्गन्तु राजिभिः । चित्रिता इव ये भान्ति राजिमन्तस्तु ते स्मृताः ॥  
 मुक्तारूप्यप्रभा ये च कपिला ये च पञ्चगाः । सुगन्धिनः सुवर्णाभास्ते जात्या  
 ब्राह्मणाः स्मृताः ॥ श्वेतियाः रिनग्नवर्णास्तु पञ्चगा भृशकोपनाः । सूर्ये-  
 चन्द्राकृतिच्छत्रलक्ष्म तेषां तथाम्बुजम् ॥ कृष्णा वज्रनिभा ये च लोहता  
 वणेतस्तथा । धूम्राः पारावताभाश्च वैश्यास्ते पञ्चगाः स्मृताः ॥ महिषदीप-  
 वर्णाभास्तथैव परुषतत्त्वः । भिन्नवर्णाश्च ये केचिच्छूद्रास्ते परिकीर्त्तताः ॥  
 कोपयन्त्यनिलं जन्तोः फणिनः सर्व एव तु । पित्तं मण्डलिनश्चापि  
 कफश्चानेकराजयः ॥ अपत्यमसवर्णाभ्यां द्विदोषकरलक्षणम् । ज्ञेयौ दोषो

च दमपत्योर्विशेषश्चात्र वक्ष्यते ॥ रजन्याः पश्चिमे यामे सर्पाश्चित्राश्चरन्ति हि । शेषेषूक्ता मण्डलिनो दिवा दर्वीकराः स्मृताः ॥ दर्वीकरास्तु तरुणा वृद्धा मण्डलिनस्तथा । राजिमन्तो वयोमध्ये जायन्ते मृत्युहेतवः ॥ नकुलाद् दलिता बाला वारिविप्रहताः कृशाः । वृद्धा मुक्तखं चो भोताः सर्पास्त्वल्पविषाः स्मृताः ॥ तत्र दर्वीकराः कृष्णसर्पां महाकृष्णः कृष्णोदरः श्वेतकपोतो महाकपोतो बलाहको महासर्पः शङ्खपालो लोहिताक्षो गवेधुकः परिसर्पः खण्डफणः ककुदः पद्मो महापद्मो दर्भपुष्पो दधिमुखः पुण्डरीको भ्रूकुटीमुखो विष्विकरः पुष्पाभिकीर्णी गिरिसर्प ऋजुसर्पः श्वेतोदरो महाशिरा अलगद्धं आशीविष इति ॥ मण्डलिनस्तु । आदर्गमण्डलः श्वेतमण्डलो रक्तमण्डलश्चित्रमण्डलः पृष्ठतो रोत्रपुष्पो मिलिन्दको गोनसो वृद्धगोनसः पनसो महापनसो वेणुपत्रकः शिशुको मदनः पालिंहिरः पिङ्गलस्तन्तुकः पुष्पपाण्डुः षड्गोऽग्निको वभ्रः कषायः कलुपः पारावतो हस्ताभरणश्चित्रक एणीपद इति ॥ राजिमन्तस्तु । पुण्डरीको राजिचित्रोऽङ्गलराजिर्बिन्दुराजिः कहंमकस्त्रुणशोषकः सर्षपकः श्वेतहनुर्दर्भपुष्पश्चक्रको गोधूमकः किकिसाद इति ॥ निर्विषास्तु । गलगोलो शूकपत्रोऽनगरो दिव्यको वर्षाहिकः पुष्पशकली ज्योतोरथः क्षीरिकः पुष्पकः अहिपताकोऽन्धाहिको गोराहिको वृक्षेश्वर इति ॥ वैकरञ्जास्तु त्रयाणां दर्वीकरादीनां व्यतिकराऽजाताः । तद यथा । माकुलिः पोटगलः स्त्रिघराजिरिति । तत्र कृष्णसर्पणं गोनस्यां वैपरीत्येन वा जातो माकुलिः । राजिलेन गोनस्यां वैपरीत्येन वा जातः पोटगलः । कृष्णसर्पणं राजिमत्यां वैपरीत्येन वा जातः स्त्रिघराजिरिति ॥ तेषामाद्यस्य पितृवद्विषोत्कर्षः, द्वयोर्मातृवदित्येके । त्रयाणां वैकरञ्जानां पुनर्दिव्येलकरोत्रपुष्पकराजिचित्रकाः पोटगलः पुष्पाभिकीर्णी दर्भपुष्पो वेल्लितकः सप्त तेषामाद्यात्म्यो राजिलवद् । शेषा मण्डालवद् । एवमेतेषां सर्पाणामशीतिरिति ॥ तत्र महानेत्रजिहास्यशिरसः पुमांसः । सूक्ष्मनेत्रजिहास्यशिरसः स्त्रियः । उभयलक्षणमन्दविषा अक्रोधा नपुंसका इति ॥ तत्र सर्वेषां सर्पाणां सामान्यत एव दृष्टलक्षणं वक्ष्यामः । किं कारणम् ? विषं हि निशितनिस्त्रिंशाशनिहुतवहदेश्यमाशुकारि मुहूर्तमप्युपेक्षितमातुरमाभिपातयति । न चावकाशोऽस्ति वाक्समूहमनुसर्तुम् ॥ प्रत्येकमपि दृष्टलक्षणेऽभिहिते सर्पेन्नेविध्यं भवति । तस्मात् त्रैविध्यमेव वक्ष्यामः । एतद्वातुरहितमसम्मोहकरथ्व ॥ अपि चात्रेव सर्वसं व्यञ्जनावरोधः ॥ तत्र दर्वीकरविषेण लङ्घनयननखदशनमूत्रपुरीषदंशकृष्णत्वं रौक्ष्यं शिरसोगौरवं सन्धिवेदना कटीपृष्ठग्रीवा-

दौर्बल्यं जुम्भणं वेपथुः स्वरावसादो घुघुं रको जडता शुष्कोद्वारः कासश्वासो  
हिका वायोरुद्धूर्गमनं शूलोद्वेष्टनं तृष्णा लालाश्वावः फेणागमनं स्रोतोऽवरोध-  
स्तास्ताश्व वातवेदना भवन्ति ॥ मण्डलिविषेण लगादीनां पीतत्वं शीताभिलाषः  
परिधूपनं दाहस्तृष्णा मदो मूर्छा ज्वरः शोणितागमनमूर्छमधश्च मांसानामव-  
शातनं श्वयथर्दशकोथः पीतरूपदर्गनमाशुकोपस्तास्ताश्व पित्तवेदना भवन्ति ॥  
राजिमद्विषेण शुक्लत्वं लगादीनां शीतज्वरो रोमहषेः स्तव्यत्वं गात्राणामा-  
दंशशोफः सान्द्रकफप्रसेकश्चद्विरभीक्षनमक्षणोः कण्ठः कण्ठे श्वयथर्धुर्धुरक  
उच्छासनिरोधस्तमःप्रवेशस्तास्ताश्व कफवेदना भवन्ति ॥ पुरुषाभिदृष्ट ऊर्ढु  
प्रेक्षतेऽधस्तात् श्विया, सिराश्चोचिष्ठन्ति ललाटे । नपुं सकदृष्टस्तिर्थक्षेप्ती  
भवति । गभिष्या पाण्डमुखो ध्मातश्च । सूतिकया शूलार्चो रुधिरं मेहत्युप-  
जिह्विका चास्य भवति । ग्रासाथिनान्नं काङ्क्षति, वृद्धेन मन्दा वेगाश्व । वालेनाशु  
भृदवश्च । निविषेणाविषलिङ्गं । अन्धाहिकेनान्धलभित्यिके ॥ ग्रसनादजगरः  
शरीरप्राणहरो न विषात् । तत्र सद्यःप्राणहराहिदृष्टः पतति शस्त्राशनिहत  
इव भूमौ स्तव्याङ्गः स्वपितीति ॥ तत्र सर्वेषां सर्पणां विषस्य सप्त वेगा  
भवन्ति । तत्र दर्वीकरणां प्रथमे वेगे विषं शोणितं दूषयति । तत् प्रदुष्टं  
कृष्णतामुपैति । तेन काष्ठ्यं पिपीलिकापरिसर्पणमिव चाङ्गे भवति ॥ द्वितीये  
मांसं दूषयति तेनात्यर्थं कृष्णता शोफो ग्रन्थयश्चाङ्गे भवन्ति ॥ तृतीये मेदो  
दूषयति । तेन दंशकलेदः शिरोगौरवं स्वेदशक्तुर्ग्रहणश्च ॥ चतुर्थे कोष्ठमनु-  
प्रविश्य कफप्रधानान् दोषान् दूषयति । तेन तन्द्राप्रसेकसन्धिविश्लेषा भवन्ति ॥  
पञ्चमेऽस्थीन्यनुप्रविशति । प्राणमग्निश्च दूषयति । तेन पर्वतेदो हिका  
दाहश्च भवति ॥ षष्ठे मज्जानमनुप्रविशति, ग्रहणीश्चात्यर्थं दूषयति । तेन  
गात्राणां गौरवमतिसारो हृतपीडा मूर्छा च भवति ॥ सप्तमे शुक्रमनुप्रविशति ।  
व्यानश्चात्यर्थं कोपयति । कफश्च सूक्ष्मस्रोतोभ्यः प्रच्यावयति । तेन श्लेष्म-  
वत्तिं प्रादुर्भावः कटीपृष्ठभङ्गश्च सर्वचेष्टाविद्यातो लालास्वेदयोरतिप्रवृत्ति-  
रुच्छासनिरोधश्च भवति ॥ १ ॥

तत्र मण्डलिनां प्रथमे वेगे विषं शोणितं दूषयति । तत् तु प्रदुष्टं  
शीततामुपैति, तत्र परिदाहः पीतावभासता चाङ्गानां भवति ॥ द्वितीये मांसं  
दूषयति, तेनात्यर्थं पीतता-परिदाहौ दंशे श्वयथुश्च भवति । तृतीये मेदो दूषयति,  
तेन पूर्ववच्चक्तुर्ग्रहणं तृष्णा दंशे कलेदः स्वेदश्च भवति ॥ चतुर्थे कोष्ठमनु-  
प्रविश्य ज्वरमापादयति ॥ पञ्चमे परिदाहं सर्वगतेषु करोति । षष्ठसप्तमयोः

पूर्ववत् ॥ २ ॥ राजिमतां प्रथमे वेगे विषं शोणितं दूषयति । तत् प्रनुष्टं पाण्डृतामुष्पैति, तेन लोमहर्षः शुक्रावभासश्च पुरुषो भवति । द्वितीये मांसं दूषयति, तेन पाण्डुतात्यर्थं जाड्यं शिरःशोफश्च भवति । तृतीये मेदो दूषयति, तेन चक्षुग्रं हणं दन्तक्लेदः स्वेदो ग्राणाक्षिस्तावश्च भवति । चतुर्थं कोष्ठमनु-प्रविश्य मन्यास्तम्भं शिरोगौरवञ्चापादयति । पञ्चमे वाक्सङ्गं शीतज्वरञ्च करोति । षष्ठसप्तमयोः पूर्ववदिति ॥ भवन्ति चात्र । “धातन्तरेषु याः सप्त कलाः सम्परिकीर्तिताः । तास्वेवैकापतिक्रम्य वेगं प्रकुरुते विषम् ॥ येनान्तरेण हि कलां कालकल्पं भिनन्ति हि । समीरणेनोद्धमानं तत् तु वेगान्तरं समृतम् ॥ शूनाङ्गः प्रथमे वेगे पशुधर्यायति हुःस्वितः । लालास्तावो द्वितीये तु कृष्णाङ्गः पीड्यते हृदि ॥ तृतीये च शिरोदुःखं कण्ठग्रीवञ्च भज्यते । चतुर्थ वेपते मृदः खादन् दन्तान् जहात्यसून् ॥ केचिद्वेगत्रयं प्राहुरन्तश्चैतेषु तद्विदः ॥ ध्यायति प्रथमे वेगे पक्षी मुहूरत्यतः परम् । द्वितीये विहळः प्रोक्तस्तृतीये मृत्यु-मृच्छति ॥ केचिदेकं विहळेषु विषवेगमुशन्ति हि । मार्जारनकुलादीनां विषं नातिप्रवर्त्तते” ॥ इति । “पूर्वमुक्ताः शुक्रविषा मूषिका ये समासतः । नाम लक्षणभैषज्यैरृष्टादश निवोध तान् ॥ लालनः पुत्रकः कृष्णो हंसिकश्चिकिर-स्तथा । छुच्छुन्दरोऽलसश्चैव कषायदशनोऽपि च । कुलिङ्गश्चाजितश्चैव चपलः कपिलस्तथा । कोकिलोऽरुणसङ्गश्च महाकृष्णस्तथोन्दुरः । श्वेतेन महता सार्द्धं कपिलेनाग्नुना तथा । मूषिकश्च कपोताभस्तथैरृष्टादश स्मृताः ॥ शुक्रं पतति यत्रैषां शुक्रघृष्टैः स्पृशन्ति वा । नखदन्तादिभिस्तस्मिन् गात्रे रक्तं प्रदुष्यति । जायन्ते ग्रन्थयः शोफाः कर्णिका मण्डलानि च । पिङ्कोप-चयश्चोग्रा विसर्पाः किटिमानि च । पर्वभेदोरुजस्तीत्रा ज्वरो मूर्च्छा च दारुणा । दौर्बल्यमरुचिः श्वासोवमथुर्लोमहर्षणम् ॥ दष्टरूपं समासोक्तमेतद् व्यासेन वक्ष्यते ॥

अथातः कीटा उच्यन्ते—सर्पणां शुक्रविषमूत्रशब्दपूर्त्यण्डसम्भवाः । वाय्वन्यम्बुप्रकृतयः कीटास्तु विविधाः स्मृताः ॥ सर्वेदोषप्रकृतिभिर्युक्ताश्च-परिणामतः । कीटत्वेषि सुघोरास्ते सर्वं एव चतुर्विधाः ॥ कुम्भीनसस्तुण्ड-केरी शृङ्गी शतकुलीरकः । उच्चिङ्गिङ्गोऽग्निनासा च चिच्चिङ्गिङ्गो मयूरिका । आवर्तकस्तथोरभ्रसारिकामुखैदलौ । शरावकुर्द्दीभीराजी परुषश्चित्रशीर्षकः । शतबाहुश्च यश्चापि रक्तराजिः प्रकीर्तिः । अष्टादशेति वायव्याः कीटाः पवनकोपनाः ॥ तैभेवन्तीह दष्टानां रोगा वातनिमित्तजाः ॥ कौण्डल्यकः

कलभङ्गो वरटी पत्रवृश्चिकः । विनासिका ब्रह्मणिका विन्दुलो भ्रमस्तथा । बाह्यकी चिपिटः कुम्भी वच्चेः कीटोऽस्मिदेकः । पद्मकीटो दुन्दुभिको मकरः शतपादकः । पञ्चालकः पाकमतस्यः कृष्णतुण्डोऽथ गद्धेभी । क्लीतः क्रिमिसरारी च यश्चाप्युत्क्लेशकः स्मृतः । एते ह्यग्रिप्रकृतयश्चतुर्विशति-रीरिताः । तैर्भवन्तीह दृष्टानां रोगाः पित्तनिमित्तजाः ॥ विश्वम्भरः पञ्चशुक्तः पञ्चकृष्णोऽथ कोकिलः । सरेयकः प्रचलको वलभः किटिमस्तथा । सूचीमुखः कृष्णगोधा यश्च काषायवासिकः । कीटगद्धेभकश्चैव तथा त्रोटक एव च । त्रयोदशीते सौम्याः रयुः कीटाः इत्यप्रकोपणाः ॥ तैर्भवन्तीह दृष्टानां रोगाः कफनिमित्तजाः ॥३॥ तुङ्गीनासो विचिलकरतालको बाहकस्तथा । कोष्ठागारी क्रिमिकरो यश्च मण्डलपुच्छकः । तुङ्गनाभः सर्षपिकोऽवलगुली शम्बुकस्तथा । अग्निकीटाश्च घोराः स्युद्वादश प्राणनाशनाः ॥ तैर्भवन्तीह दृष्टानां वेगज्ञानानि सर्पवत् । तास्ताश्च वेदनास्तीत्रा रोगा वै सान्निपातिकाः । क्षाराग्रिदण्ड-वहंशो रक्तपीतासितारुणः । ज्वराङ्गमर्द्दरोमाङ्गवेदनाभिः समन्वितः । छर्दग्री-सारतुष्णाश्च दाहो मोहो विजुभिका । वेपथुश्वासहिकाश्च दाहः शीतश्च दारुणम् । पिङ्कोपचयः शोफो ग्रन्थयो मण्डलानि च । दद्रवः कणिंका-श्चैव विसर्पाः किटिमानि च । तैर्भवन्तीह दृष्टानां यथास्वश्चाप्युपद्रवाः ॥ येऽये तेषां दिशेषारतु तृणं तेषां समादिशेत् । दूषीविषप्रकोपाच्च तथैव विष-लेपनात् । लिङ्गं तीक्ष्णविषेषवेतच्छुणु मन्दविषेषवतः ॥ प्रसेकोऽरोचकश्छहि-शिरोगौरवशीतताः । पिङ्काकोठकपृ॒नां जन्म दोषविभागतः ॥ योगैर्नाना-विधीरेषां चूर्णानि गरमादिशेत् । दूषीविषप्रकाराणां तथैवाप्यनुलेपनात् ॥ एकजातीनत ऊङ्गुँ कीटान् चक्ष्यामि भेदतः । सामान्यतो दृष्टलिङ्गैः साध्या-साध्यक्रमेण च ॥ त्रिकण्टकः कुणी चापि हस्तिकक्षोऽपराजितः । चत्वार एते कलभा व्याख्यातास्तीत्रवेदनाः ॥ तैर्दृष्टस्य श्वयथुरङ्गमर्द्दौ गुरुता गात्राणां दंशश्च कृष्णो भवति ॥४॥ प्रतिसूर्यः पिङ्गभासो वहुवर्णो महाशिराः । तथा निरुपमश्चापि पञ्चगैरेकाः रमृताः ॥ तैर्भवन्तीह दृष्टानां वेगज्ञानानि सर्पवत् । रुजश्च विविधाकारा ग्रन्थयश्च सुदारुणाः ॥५॥ गलगोली इवेता कृष्णा रक्तराजी रक्तमण्डला सर्ववैता सघेपिकेत्येव षट् । ताभिर्दृष्टे सर्षपिकादज्जं दाह-शोफक्लेदा भवन्ति । सर्षपिकया हृदयपीडाऽतिसारश्च ॥६॥ शतपद्मरतु परुषा कृष्णा चित्रा कपिलिका रक्ता इवेताऽग्रिप्रभाचेत्यष्टौ । ताभिर्दृष्टे शोफो वेदना दाहश्च हृदये । इवेताग्रिप्रभाभ्यामेतदेव दाहो मूर्च्छा चातिमात्रं इवेतपिङ्कोठ-

पत्तिश्च ॥४॥ मण्डूकाः । कृष्णः सारः कुहकोहरितो रक्तो यववर्णभो भृकुटी  
कोटिकश्चेत्यष्टौ । तैर्दृष्टस्य दंशकण्डूर्घवति । पीतफेणागमश्च वक्त्रात् । भृकुटी-  
कोटिकाभ्यामेतदव दाहश्छर्दिं मूर्च्छा चातिमात्रम् ॥५॥ विश्वम्भराभिर्दृष्टे दंशः  
सर्षपाकाराभिः पिङ्काभिश्चीयते शीतज्वरार्त्तश्च पुरुषो भवति ॥६॥ अहि-  
तुण्डिकाभिर्दृष्टे तोददाहकण्डूर्घयथवो मोहश्च ॥७॥ कण्डूमकाभिर्दृष्टे पीताङ्ग-  
श्छदेत्रिसारज्वरादिभिरभिहन्यते ॥८॥ शुकृवृत्तादिभिर्दृष्टे कण्डूकोठाः प्रवद्धेन्ते  
शुकञ्चात्र लक्ष्यते ॥९॥ पिपीलिकाः । स्थूलशीर्षा सम्बाहिका ब्राह्मणिका  
अङ्गलिका कपिलिका चित्रवर्णेति षट् । ताभिर्दृष्टे दंशे श्वयथुरग्रिस्पर्शवद्वाहशोफौ  
भवतः ॥१०॥ मक्षिकाः । कान्तारिकः कृष्णा पिङ्गलिका मधूलिका काषायी  
स्थालिकेत्येवं षट् । ताभिर्दृष्टस्य दाहशोफौ भवतः । स्थालिकाकाषायीभ्या-  
मेतदव पिङ्काश्च सोपद्रवा भवन्ति ॥११॥ मशकाः । सामुद्रः परिमण्डलो हस्ति  
मशकः कृष्णः पार्वतीय इति पञ्च । तैर्दृष्टस्य तीव्रकण्डूर्दशशोफश्च । पार्व-  
तीयस्तु कीटैः प्राणहरैस्तुल्यलक्षणः । नखावकृष्टेऽत्यर्थं पिङ्काः सदाहपाका  
भवन्ति ॥ जलौकसां दृष्टलक्षणमुक्तं प्राक् । तद्यथा । जलमासामायुरिति  
जलायुकाः । जलमासामोक इति जलौकसः । ता द्वादश । तासां सविषाः षट्  
तावत्य एव निर्विषाः ॥ तत्र सविषाः कृष्णा कब्बूरा अलगर्दा इन्द्रायुधा  
सामुद्रिका गोचन्दना चेति । तास्त्वज्जनचर्णवर्णा पृथुशिराः कृष्णा । वर्म्म-  
मत्स्यवदायता छिन्नोन्नतकुक्षिः कब्बूरा । रोमशा महापार्श्वा कृष्णमुख्यलगर्दा ।  
इन्द्रायुधवदूर्ध्रा राजिभिश्चित्रिता इन्द्रायुधा । ईषदसितपीतिका विचित्रपुष्पाकृति-  
चित्रा सामुद्रिका । गोवृषणवदधोभागे द्विधाभूताकृतिरण्मुखी गोचन्दनेति ॥  
ताभिर्दृष्टे पुरुषे दंशे श्वयथुरतिमात्रं कण्डूमूर्च्छा ज्वरो दाहश्छर्दिर्मदः सदनमिति  
लिङ्गानि भवन्ति ॥ तत्र महागदः पानालेपननस्यकर्म्मादिष्वप्योज्यः । इन्द्रा-  
युधादृष्टमसाध्यमिति षट् सविषा जलौकसः सचिकित्सा व्याख्याताः ॥  
भवन्ति चात्र । गौधेरकः स्थालिका च ये च इवेताग्निसंप्रभे । भृकुटी  
कोटिकश्चेव न सिध्यन्त्येकजातिषु ॥ शवमूत्रपुरीषैस्तु सविषैरवमर्षणात् ।  
स्युः कण्डूदाहकोठारुः पिङ्कातोदवेदनाः । प्रवलेदवांस्तथा सावो भृशं सम्पा-  
चयेत्वचम् ॥ त्रिविधा वृश्चिकाः प्रोक्ता मन्दमध्यमहाविषाः । गोशकृत-  
कोथजा मन्दा मध्याः काष्ठेष्टिकोद्भवाः । सर्पकोथोद्भवास्तीक्षणा ये चान्ये  
विषसम्भवाः ॥ मन्दा द्वादश मध्यास्तु त्रयः पञ्चदशोत्तमाः । दशविंशति-  
रित्येते सङ्घाया परिकीर्तिताः ॥ कृष्णः श्यावः कब्बूरः पाण्डवर्णो गोमूत्राभः



Indira Gandhi National  
Centre for the Arts